
മാത്ര : 


ഡോക്ടറെ കാണുന്നതിനു മുമ്പ്‌ ഒരുനേരം. 
കണ്ടതിനുശേഷം മൂന്നുനേരം. 


അക്ഷരക്കഷായം 


ആരെങ്കിലുമൊക്കെ പറഞ്ഞുകേട്ട്‌ വന്നിട്ടുള്ളവരായിരിക്കും, ഇവിടെ നില്‍ക്കുന്നവരില്‍ 
കൂടുതല്‍ പേരും. ബന്ധുക്കളൊ, പരിചയക്കാരൊ, ഇവിടെ വന്നിട്ട്‌ രോഗംമാറി എന്ന്‌ 
കേട്ട്‌ അതില്‍ അന്ധമായി വിശ്വസിച്ച്‌ ചാടി പുറപ്പെടും. ഇവിടെ വന്നതുകൊണ്ട്‌ മാത്രം 
രോഗം മാറില്ല. പല ആളുകളും സ്വാമിയെ പോയിക്കാണുന്നു എന്നറിയുമ്പോള്‍ സ്വാമി 
ഏതൊ സിദ്ധി കൊണ്ട്‌ രോഗം ഒപ്പിയെടുക്കും, നുള്ളിയെടുക്കും എന്നൊക്കെ 
വിചാരിക്കാനിടയുണ്ട്‌. അതൊന്നും സത്യമല്ല. യാതൊരു സിദ്ധി കൊണ്ടുമല്ല അസുഖം 
തീര്‍ത്തുപോകുന്നത്‌. നിങ്ങള്‍ നല്ലതുപോലെ ശ്രമിച്ചാലെ നിങ്ങളുടെ രേഗം മാറു. 
നിങ്ങള്‍ പഠിച്ചിരിക്കുന്ന വിദ്യാഭ്യാസം വച്ചു വൈറസ്സും, ബാക്ടീരിയായും, 
അമീബയും മൈക്രോബുമൊക്കെയാണ്‌ രോഗങ്ങള്‍ ഉണ്ടാക്കുന്നത്‌. ഇരുന്നൂറ്‌ വര്‍ഷമായി 
ലോകമെമ്പാടുമുള്ള പഠനവും ഗവേഷണവും നടക്കുന്നത്‌ ഈ വഴിയിലാണ്‌. 
ഓരോരോഗവും ഉണ്ടാക്കുന്ന വൈറസ്സിനെ കണ്ടെത്തുക. അതിനെ ഇല്ലായ്മ ചെയ്യാനുള്ള 
മരുന്ന്‌ കണ്ടുപിടിച്ച്‌ രോഗിക്കുകൊടുക്കുക. എന്നിട്ട്‌ രോഗം മാറുമെന്ന്‌ 
വിശ്വസിച്ചിരിക്കുക. ഇതാണ്‌ ഇന്ന്‌ നടന്നു വരുന്ന പണി. അതനുസരിച്ചുള്ള പേറ്റന്‍റ്‌ 
മരുന്നുകള്‍ ഓരോരുത്തരും കണ്ടുപിടിക്കുന്നു എന്നാണ്‌ വയ്പ്‌. അതുപോലെ 
ലുക്കിമിയായ്ക്കും , കാന്‍സറിനും, എച്ച്‌.ഐ.വി.യ്ക്കുമൊക്കെയുള്ള പേറ്റന്‍റ്മരുന്ന്‌ 
എന്തോ സ്വാമി കണ്ടുപിടിച്ച്‌ വച്ചിട്ടുണ്ട്‌ അതങ്ങ്‌ മേടിച്ച്‌ കഴിച്ചാല്‍ മതി രോഗം 
പൊയ്ക്കോളും എന്നാക്കെ കേട്ടിട്ടുണ്ടെങ്കില്‍ അതൊക്കെ കള്ളത്തരമാണ്‌. ഇവിടെ ഒരു 
പേറ്റന്‍റ്‌ മരുന്നും ഇല്ല.നിങ്ങളില്‍ ബുദ്ധിയുള്ളവര്‍ക്ക്‌ ഈ കാര്യം വേഗത്തില്‍ 
മനസിലാവും. എല്ലവരുടേയും രോഗം മാറ്റാന്‍ പറ്റുന്ന ഏതെങ്കിലും പേറ്റന്‍റ്‌ മരുന്ന്‌ 
കണ്ടുപിടിച്ചിട്ടുണ്ടെങ്കില്‍ അതിന്‍െറ റോയല്‍ട്ടി ഒന്നുകൊണ്ടു മാത്രം കോടികള്‍ 
ഉണ്ടാക്കാം. ആ പേറ്റന്‍റ്‌ പണി എനിക്കില്ല. 
ഇവിടെ ചെയ്യുന്നത്‌ ആയുര്‍വേദത്തിന്‍െറ അടിസ്ഥാന സങ്കല്‍പ്പത്തിലുള്ള 
ചികിത്സയാണ്‌. ആയുര്‍വേദത്തെ സംബന്ധിച്ചിടത്തോളം ഏറ്റവും അടിസ്ഥാനമായി 
പ്രായശ്ചിത്തമാണ്‌ ചികിത്സ. രണ്ടാമതായി പഥ്യമാണ്‌ ചികിത്സ. പിന്നെ ശമനമാണ്‌ 
ചികിത്സ. വീണ്ടും സുഖസാധകമാണ്‌ ചികിത്സ, ഇങ്ങനെ ചികിത്സ 
എനത്തൊക്കെയാണെന്ന്‌ ആയുര്‍വേദം പറഞ്ഞിട്ടുണ്ട്‌. 
അതില്‍ ഒന്നാമത്തെത്‌ പ്രായശ്ചിത്തമാണ്‌. 
ആയൂര്‍വേദമനുസരിച്ച്‌ പൂര്‍വ്വജന്മകൃതമായ പാപങ്ങളാണ്‌ രോഗമായി 
വരുന്നത്‌. അത്‌ പ്രായശ്ചിത്തം കൊണ്ടാല്ലാതെ മാറില്ല. അതിന്‌ വളരെ മര്യാദയുള്ള 
ജീവിതം നയിക്കണം. അല്ലാതെ കാശുകൊണ്ടൊന്നും ഓടിനടന്നാല്‍ രോഗം പോവില്ല. 
അതിന്‌ വേണ്ടുന്ന വിനയവും സാശീല്യവുമൊക്കെ വന്നില്ലെങ്കില്‍ ഞാന്‍ മരുന്നു 
തന്നതുകൊണ്ടൊ നിങ്ങള്‍ ലക്ഷങ്ങള്‍ മുടക്കിയതുകൊണ്ടൊ പത്തു പൈസയുടെ 
പ്രയോജനം കിട്ടില്ല. എന്നെയോ ബാക്കി വൈദ്യന്‍മാരെയോ അതിന്‌ നിങ്ങള്‍ കുറ്റം 
പറയാം എന്നല്ലാതെ രോഗം മാറില്ല. ഇതിന്‌ എത്രതെളിവുവേണമെങ്കിലും നിങ്ങള്‍ക്ക്‌ 
മൂന്നില്‍ ഉണ്ട്‌. 
ഇന്ന്‌ നിങ്ങള്‍ വിവാഹം കഴിച്ചാല്‍ ഭാര്യയും ഭര്‍ത്താവും ആദ്യമേ 
ഒരുഡോക്ടറെപ്പോയി കാണും. നിങ്ങളെ അവര്‍ നൂല്‍ബന്ധമില്ലാതെ നിര്‍ത്തി മുഴുവന്‍ 
അവയവങ്ങളും ബാഹൃമായും ആതന്തരീകമായും നേരിട്ടും ഉപകരണങ്ങളിലൂടെയും 


൦൦... തത്തയെ... 
യ 


പരിശോധിക്കും. എന്നിട്ട്‌ മരുന്നുകള്‍ പ്രിസ്‌ക്രൈബ്‌ ചെയ്യും അതുകഴിക്കും. 
ഗര്‍ഭിണിയാവും. ഗര്‍ഭിണിയായി കഴിഞ്ഞാല്‍ ഓരോ ആഭഴ്ച്ചയിലും വീണ്ടും പരിശോധന 
ഉണ്ടാവും, മരുന്ന്‌ എഴുതും അതും കഴിക്കും. ആശുപത്രിയില്‍ തന്നെ പ്രസവിക്കും. 
വീട്ടില്‍ പ്രസവിക്കാന്‍ പേടിയാണ്‌. ബാക്ടീരിയായും അമീബയുമൊക്കെ വീട്ടിലുണ്ട്‌. 
ആശുപത്രിയിലെ സറ്റെറിലൈസ്ഡ്‌ ഓപ്പറേഷന്‍ തിയേറ്ററില്‍ ഒന്നിലധികം പ്രഗത്ഭരായ 
ഡോക്ടര്‍മാരുടെ സാന്നിദ്ധ്യത്തില്‍ നിങ്ങളുടെ ഭാര്യയോ, മകളൊ പ്രസവിക്കും. 
പിറന്നതുമുതല്‍ കുട്ടിയ്ക്ക്‌ രോഗം. ശാസ്ത്രം ഇത്രയും വികസിച്ചുകാലത്ത്‌, ഇത്രയും 
പ്രഗത്ഭരായ ഡോക്ടര്‍മാര്‍ വേണ്ടതൊക്കെ ചെയ്തിട്ടും കുഞ്ഞിനു രോഗമുണ്ടായി. 
അങ്ങനെ വരാന്‍ പാടില്ലാത്തതാണ്‌. ഞാന്‍ പറയുന്നത്‌ ശരിയല്ലേ ? നിങ്ങള്‍ 
അനുഭവസ്ഥരാണ്‌. നിങ്ങള്‍ക്ക്‌ ഇത്‌ ശരിയാണോ തെറ്റാണൊ എന്ന്‌ പറയാന്‍ കഴിയും. 
ഞാനറിയുന്നിടത്തോളം ഇന്ന്‌ ഒരിക്കലൊ, പിന്നെ ഒരു തവണകൂടിയോ മാത്രമാണ്‌ 
കേരളത്തിലുള്ള സ്ത്രീകള്‍ പ്രസവിക്കുന്നത്‌. പ്രസവിച്ച കുട്ടിയ്ക്കും രോഗം. തള്ളയ്ക്കും 
രോഗം ! 


ഇതിനൊരു രണ്ടാം ഭാഗമുണ്ട്‌. 


ഒരു അമ്പതു കൊല്ലം മുമ്പ്‌, വേണ്ട ഒരിരുപത്തഞ്ച്‌ കെല്ലത്തിനപ്പുറം പോലും, 
ഏതുവീട്ടില്‍ ചെന്നാലും എണ്‍പത്‌ തൊണ്ണൂറ്‌ തികഞ്ഞ ഒരു വല്യമ്മ മാറുമറയ്ക്കാതെ 
ഒരു തോര്‍ത്ത്‌ മാത്രം ഉടുത്ത്‌ വീടിന്‍െറ അററതെങ്ങാനും ഇരിപ്പുണ്ടാകും. കൊച്ചുപിള്ള 
൪ അവരുടെ മടിയില്‍ കളിച്ചുകൊണ്ടിരിക്കും. ഇടയ്ക്കിടെ അമ്മയെ കിട്ടിയില്ലെങ്കില്‍ , 
പാലില്ലെങ്കിലും അവരുടെ മുല തന്നെ വലിച്ച്‌ കുടിക്കുകയും ചെയ്യും ഈ ചിത്രം 
നിങ്ങളില്‍ പ്രായം ചെന്നിട്ടുള്ളവര്‍ കണ്ടിട്ടുണ്ടാകും. അവരുടെ മകളായി ഒരു 
എഴുപതുകാരി തൊട്ടപ്പുറത്ത്‌ മുണ്ടുമുടുത്തിരിപ്പുണ്ടാകും തോര്‍ത്തിനുപകരം അവര്‍ 
മുണ്ടാക്കിയിട്ടുണ്ടാവുമെന്നുമാത്രം. മാറൊന്നും അവരും മറച്ചിട്ടില്ല. നാല്പത്തഞ്ച്‌ അമ്പത്‌ 
വയസ്സുള്ള അവരുടെ മകള്‍ മുണ്ടും ബ്ലൌസുമൊക്കെ ധരിച്ച്‌ തൊഴുത്തിലും മുറ്റത്തുമായി 
നടക്കുന്നുണ്ടാവും. അതിനു താഴെയൊരുപെണ്ണ്‌ റ കൂട്ടിയേയുമെടുത്ത്‌ 
വീട്ടുജോലിയുംനോക്കി അകത്തെവിടെയെങ്കിലും ഉണ്ടാകും. കുറഞ്ഞത്‌ നാലു തലമുറ 
ചേര്‍ന്നതായിരുന്നു അന്നൊക്കെ ഒരു വീട്‌. ഇത്‌ അതിശയോക്തിയാണെന്നു 
ബോദ്ധ്ൃമുള്ള ആര്‍ക്കുമെന്നെ തല്ലാം. 

ഞാന്‍ ഈപറഞ്ഞ കാലഘട്ടത്തിലൊന്നും ഇത്രയും ആശുപ്ര്തികള്‍ ഇല്ല. 


ക്രതികവെയ്പ്പൊന്നും ഇത്രയും വളര്‍ന്നിട്ടില്ല. പതിനായിരകണക്കിനാളുകള്‍ 
എം.ബി.ബി.എസ്സും , എം.ഡി.യും , ബി.എ.എം.എസ്സും , ബി.എച്ച്‌. എം. എസ്സും, 
ഡി.എച്ച്‌.എം.എസ്സും നാച്യൂറോപ്പതിയും ൽ യോഗയുമൊന്നും എടുത്തു 


ഡോക്ടര്‍മാരായിട്ടില്ല. ഇത്രയും സ്പെഷ്യാലിറ്റി ആശുപത്രികള്‍ മുട്ടിനു മുട്ടിനില്ല. 
സാധാരണ ആശുപത്രികള്‍ പോലും കുറവ്‌. അന്നത്തെ ചിത്രമാണീപറഞ്ഞത്‌. 
പലപ്പോഴും അമ്മ മകള്‍ പ്രസവിച്ച്‌ കഴിഞ്ഞ്‌ ഒന്നുകൂടി പ്രസവിക്കും അതുകൊണ്ട്‌ 
മകളുടെ കൂട്ടി “അമ്മാവന്‍ ” എന്നു വിളിക്കണോ അമ്മയുടെ കൂട്ടി അനന്തരവനെ 
ചേട്ടാ  എന്നുവിളിക്കണൊ എന്ന പ്രശ്നം വരും. ഇത്‌ അതിശയോക്തിയൊന്നും അല്ല. 
അന്ന്‌ സ്ത്രീകളെ സംബന്ധിച്ചിടത്തോളം അവര്‍ക്ക്‌ പ്രഷറോ , ഷുഗറോ , കാന്‍സറോ 
ഒന്നും തന്നെ കാര്യമായി റിപ്പോര്‍ട്ട ചെയ്യപെട്ടിട്ടില്ല. ഈ എണ്‍പതും തൊണ്ണൂറുമൊക്കെ 

എത്തികഴിയുമ്പോഴും ബ്രസ്റ്റൊക്കെ ഇങ്ങനെ തൂങ്ങികിടക്കും എന്നല്ലാതെ അതിലൊന്നും 
ഒരുമുഴയുമില്ല. ഇന്ന്‌ ഇക്കണ്ട മരുന്നൊക്കെ കഴിച്ച്‌ ചികിത്സ ചെയ്തിട്ടും 80 
സ്ത്രീകളിലും ഒരു ബ്രസ്റ്റ്‌ അല്ലെങ്കില്‍ .രണ്ടും റിമൂവ്‌ ചെയ്യണം എന്നാണ്‌ സ്ഥിതി. 


വെറെയുമുണ്ട്‌ അസുഖങ്ങള്‍. സെര്‍വ്വിക്സില്‍ കാന്‍സര്‍ , ഓവറിയില്‍ കാന്‍സര്‍ , 
യൂട്ടറസ്സില്‍ കാന്‍സര്‍ | മുപ്പത്തിയഞ്ചു വയസ്സു കഴിയുമ്പോള്‍ സ്ത്രീകള്‍ 
കുറ്റിയറ്റുപോകുകയാണ്‌. 


പലയിടത്തും പുരുഷന്‍മാര്‍ ഭാര്യ മരിച്ചിട്ടും ജീവിച്ചിരിക്കുന്നത്‌ ഇന്നു കാണാം. 
പണ്ടുകാലത്ത്‌ തിരിച്ചാണ്‌. പുരുഷന്‍ മരിച്ചിട്ട്‌ സ്ത്രീ ജീവിച്ചിരിക്കുന്ന കാഴ്ച്ചയാണ്‌ 
കാണുക. 
പലകുടുംബങ്ങളിലേയും ആണിക്കല്ലായ കുട്ടികള്‍ ജോലികിട്ടാറാവുമ്പോഴാണ്‌ 
സര്‍ക്കോമയും , ബ്രയിന്‍കാന്‍സറും , ഗ്ലയോമയായും , മിക്‌സ്ഡ്‌ ഗ്ലയോമയായും , 
ആസ്ട്രോസൈറ്റോമയും , ലുക്കീമിയായും വന്ന്‌ പെട്ടെന്ന്‌ ഭൂമുഖത്തുനിന്ന്‌ പോകുന്നത്‌. 
രോഗത്തെ നിയ്ന്ത്രണത്തിലാക്കുംതോറും രോഗം കുറയുകയല്ലാ എന്ന്‌ നമുക്ക്‌ 
കാണേണ്ടിവരുന്നു. 
പണ്ട്‌ ഇന്നത്തെ ഗൈനക്കോളജിസ്റ്റിന്‍െറ സ്ഥാനത്ത്‌ 
വയറ്റാട്ടിയായിരുന്നു. പതിച്ചി എന്ന്‌ ചിലടത്തൊക്കെ പറയും .വീട്ടിലെ വിവാഹം കഴിഞ്ഞ 
കുട്ടി വീട്ടുകാരൊടൊത്തു പണിയെടുത്തു പോകുന്നതിനിടയില്‍ ഒരു ദിവസം 
ഗര്‍ഭിണിയാവും. വീട്ടില്‍ അറിയാവുന്ന വല്ലവരുമുണ്ടെജ്കില്‍ ഒരു പാല്‍ കഷായമൊ മറ്റൊ 
വെച്ച്‌ കൊടുക്കും. പ്രസവ വേദനയാവുമ്പോള്‍ വയറ്റാട്ടിയെ വിളിച്ചു കൊണ്ടുവരും. 
കാര്യമായ വിദ്യാഭ്യഠാസമൊന്നും ഇല്ലാത്ത ഒരു സ്ത്രീയാണവള്‍ കക്കാനീറ്റലോ 
കുമ്മായമിടിക്കലൊ ആയിരിക്കും അവളുടെ പണി. ജാതിയിലും തീരെ 
കുറഞ്ഞവളായിരിക്കും. സവര്‍ണ്ണനായാലും അവര്‍ണ്ണനായാലും പണക്കാരനായാലും 
ദരിദ്രനായാലും അവളാണ്‌ ഗൈനക്കോളജിസ്റ്റ്‌ ! ചെയ്യുന്ന പണി ഒന്നായതുകൊണ്ട്‌ 
രണ്ടു പേര്‍ക്കും ഒരുപേര്‍ പോരെ ? 
അവള്‍ ഓടി വന്നു കയ്യും കാലും ഒന്നു വൃത്തിയായി കഴുകി , ഉടുത്ത 
തോര്‍ത്തുപോലും മാറ്റി ഉടുക്കാതെ പേറ്റുനോവുകാരിയുടെ മുറിയില്‍ കയറി 
കതകടയ്ക്കും. 
അന്നത്തെ വൈദ്യന്‍മാരൊക്കെ ഇങ്ങനെയാണ്‌. ആരുടെയും ഉള്ളില്‍ 
കയറിയൊന്നും പരിശേധിക്കാറില്ല. ചികിത്സയുടെ ഭാഗമായിട്ട്‌ ആവശ്യമായി 
വരുമ്പോള്‍ ചെല്ലും. നേരെയൊന്നു നോക്കും വേണ്ടത്‌ ചെയ്യും. അതിനപ്പുറമില്ല. 
പരിശോധനയൊക്കെ മിനിമമാണ്‌. 
വയറ്റാട്ടി അകത്തു കയറി കതകടച്ചു, കുട്ടി പ്രസവിച്ചു. നല്ലആരോഗ്യമുള്ള കുട്ടികള്‍. 
ഇങ്ങനെ മിനിമം നാല്‌ , മാക്സിമം പതിനെട്ട്‌ ! പണ്ടു കാലത്ത്‌ പെണ്ണു പ്രസവിക്കുന്ന 
കണക്കാണ്‌. 
കുട്ടികള്‍ക്ക്‌ കാര്യമായ രോഗമൊന്നും ഉണ്ടാകാറില്ല. വല്ല പനിയോ മറ്റോ 
വന്നാല്‍ , തള്ള ഒരു കട്ടന്‍ കാപ്പിയും മൊരിച്ച റൊട്ടിയും കൊടുത്തു പുതപ്പിച്ചു 
കിടത്തി അതങ്ങ്‌ മാറ്റും. ഇല്ലെങ്കില്‍ ഒരു പൊടിയരികഞ്ഞിയില്‍ അതു മാറും. ഇന്ന്‌ 
ഈയൊരു പനിവന്നാല്‍ പത്തു ആശുപ്ര്രിയില്‍ കയറി ഇറങ്ങി ഒടുവില്‍ 
തെക്കുപുറത്തെ പറമ്പില്‍ കുഴിച്ചിടും. മരുന്നുകള്‍ കൊണ്ട്‌ മാറുമായിരുന്നെങ്കില്‍ 


൦൦... തത്തയെ... 
4. 


ലോകത്ത്‌ ഏറ്റവും അധികം മരുന്നുകളും , ഏറ്റവും അധികം മെഡിക്കല്‍ കമ്പനികളും , 
ഏറ്റവും അധികം ആശുപത്രികളും ഉള്ളകാലത്താണ്‌ ഇന്ന്‌ നാം ജീവിക്കുന്നത്‌. പക്ഷെ 
ലക്ഷങ്ങള്‍ ഇറങ്ങി പോവുകയും , കുടുംബം പട്ടിണിയാവുകയും , രോഗി നരകയാതന 
അനുഭവിച്ച്‌ മരിക്കുയും ചെയ്യുന്നതാണ്‌ ഇന്നുകാണുന്ന കാഴ്ച്ച. 

പണ്ട്കാലത്ത്‌ എന്തായാലും ഇത്രയും നരകിച്ച്‌ കിടക്കുന്ന കാഴ്ച്ച ഇല്ലെന്നാണ്‌ 
എന്‍െറ ഓര്‍മ്മ. നിങ്ങളില്‍ പ്രായമുള്ളവര്‍ക്ക്‌ എന്ത്‌ പറയാനുണ്ട്‌ ? 

ആശുപ്രതിയില്‍ പോകുന്നതുകൊണ്ട്‌ ഇന്നുള്ളമെച്ചം അവിടെ ചെന്നാല്‍ 
നരകയാതന അനുഭവിച്ച്‌ കഴിയുന്ന അനേകം പേരെ ഒന്നിച്ചു കാണാം. ദയനീയമാണ്‌ 
ആ കാഴ്ച്ച. 

പണംകൊണ്ടും മരുന്നുകൊണ്ടും രോഗം മാറുമെങ്കില്‍ ഇപ്പോള്‍ മാറുന്നപൊലെ 
ഒരു കാലത്തും മാറില്ല. അത്‌ മാറില്ല എന്ന്‌ ഇപ്പോള്‍ ബോദ്ധ്യമായി ? പണം 
ചെലവാക്കിയിട്ടും മരുന്നുകൊടുത്തിട്ടും രോഗി മരിക്കുന്നു. 

പണ്ട്‌ സ്ര്രികള്‍ക്കില്ലാത്ത രോഗങ്ങളെല്ലാം ഇന്ന്‌ സ്ര്രീകള്‍ക്കു കൂടുതലാണ്‌. 

പുരുഷന്‍മാര്‍ക്ക്‌ കുറച്ച്‌ കുറഞ്ഞിട്ടുണ്ട്‌. ഹാര്‍ട്ടറ്റാക്കും , ഡയബൈറ്റിസും , പ്രഷറും ഒക്കെ 
പണ്ട്‌ പുരുഷന്മാര്‍ക്കേ വന്നിരുന്നുള്ളൂ. ഇന്ന്‌ അതൊക്കെ ചെറുപ്പക്കാരായ 
പുരുഷന്മാരുടെ ഇടയില്‍ കുറഞ്ഞു. എന്തേയീമാറ്റം ? അതുപഠിച്ചാല്‍ രോഗം മാറുന്നത്‌ 
എങ്ങിനെയാണെന്നു നിങ്ങള്‍ക്ക്‌ മനസ്സിലാവും. അതു നന്നായി മനസ്സിലാക്കിയാല്‍ മതി 
മരുന്നു മേടിക്കാതെ തന്നെ പോയി രോഗം മാറ്റാം. പോരാത്തതിന്‌ ഒരല്പം 
മരുന്നുകഴിക്കണം. 


മരുന്നല്ല പ്രധാനം. 

പണ്ട്‌ അയല്‍പക്കക്കാരോട്‌ അതിര്‍ത്തി തര്‍ക്കമുണ്ടാക്കുക, ഭാര്യയുടെ 
അച്ചനോടും , തന്‍െറ അച്ഛനമ്മമാരോടും ഭാഗം വയ്പ്പിക്കാന്‍ വേണ്ടി 
വഴക്കുണ്ടാക്കുക , കാണുന്നവരൊടൊക്കെ ഏറ്റുമുട്ടുക , കുട്ടികളെ തല്ലുക , ശാസിക്കുക 
, പള്ളികൂടത്തില്‍പോയി മാര്‍ക്ക്‌ കുറഞ്ഞാല്‍ ചോറു കൊടുക്കാതിരിക്കുക , ഇറക്കി 
വിടുക , തെറ്റിനു ശിക്ഷിക്കുക , പെൺമക്കൾക്കു ചെറുക്കനെ കണ്ടുപിടിക്കുക , 
വിവാഹത്തിനു സജ്ജീകരണങ്ങള്‍ നടത്തുക , വസ്തു വാങ്ങുക , കൊടുക്കുക , 
പലിശ മേടിക്കുക , കടം വാങ്ങുക , കടം കൊടുക്കുക , വീടു വയ്ക്കുക , അതിന്‍െറ 
സംഭാരങ്ങള്‍ ഒരുക്കുക , പണിക്കാരെ നിര്‍ത്തുക , അവരൊട്‌ മല്ലടിച്ച്‌ പണിചെയ്യിക്കുക 
, ഇതെല്ലാം പുരുഷനാണ്‌ ചെയ്തിരുന്നത്‌. 

അന്ന്‌ ഒരു വണ്ടിയില്‍ കയറിയാല്‍ ടിക്കറ്റെടുക്കുന്നത്‌ പുരുഷനാണ്‌. 
പുരുഷന്‍െറ കയ്യിലാണ്‌ പണസഞ്ചി , വീട്ടിലെ വരവ്‌ ചെലവ്‌ നോക്കുന്നത്‌ 
പുരുഷനാണ്‌. ശരിയാണോ ആവോ ? 

പുതിയ ചെറുപ്പകാര്‍ക്ക്‌ ഞാനീ പറയുന്നത്‌ കേട്ടിട്ട കഥ പറയുകയാണോ 
എന്നു തോന്നുന്നു അല്ലെ ? 
നിങ്ങളുടെ മുഖത്തെ അത്ഭുതം കാണുമ്പോള്‍ എനിക്കു മനസ്സിലാകുന്നുണ്ട്‌. 
സംശയിക്കണ്ട പണ്ട്‌ അങ്ങിനെ യായിരുന്നു.അല്ലെങ്കില്‍ ഇവിടെയുള്ള വയസ്സന്മാന്‍ 
പറയട്ടെ. 

ഇന്ന്‌ അങ്ങിനെയല്ല , അതെനിക്കു സമ്മതമാണ്‌ , പക്ഷെ പണ്ട്‌ 
അങ്ങിനെയായിരുന്നു. 

അന്ന്‌ സ്ത്രീ കുട്ടിയെ കുളിപ്പിക്കുക , കുട്ടിയ്ക്ക്‌ മുല കൊടുക്കുക , 


ഭര്‍ത്താവിനെയും കുടുംബത്തിനേയും പരിചരിക്കുക , വരുന്നവര്‍ക്ക്‌ നല്ല ആഹാരം 
ഉണ്ടാക്കി കൊടുക്കുക , അയല്‍പക്കവുമായി സ്നേഹത്തില്‍ കഴിയുക , ഭര്‍ത്താവ്‌ 
വല്ലവഴക്കുമുണ്ടാക്കിയാല്‍ “മനുഷ്യാ നിങ്ങളൊന്നടങ്ങ്‌ [ എന്ന്‌ പറഞ്ഞ്‌ 


സമാധാനിപ്പിക്കുക. ശാന്തനായി ഇരുത്തുക. കുട്ടിയ്ക്ക്‌ അടി കിട്ടാതെ നോക്കുക , 
വഴക്കുകിട്ടിയ കുഞ്ഞിന്‍െറ മനസ്സ്‌ ആറ്റുക. വിനയവും സാവശിീലവും ജീവിച്ചു 
കാണിക്കുക. ഒക്കെയാണ്‌ ചെയ്തു പോന്നത്‌. 

നന്മയുള്ള ഒട്ടേറെക്കാര്യങ്ങള്‍ വേറെയും അന്ന്‌ അവരുടെ പാര്‍ട്ട്്‌ഫോളിയോയില്‍ 
ഉണ്ടായിരുന്നു. 
അയല്‍പ്പക്കത്തെന്തെങ്കിലും വിശേഷം വന്നാല്‍ ചെന്ന്‌ സഹായിക്കുക , പാത്രങ്ങളും മറ്റ്‌ 
സാധനങ്ങളും കുറവുണ്ടെങ്കില്‍ ആരുമറിയാതെ കൊണ്ട്‌ കൊടുക്കുക , തന്‍െറ വീട്ടില്‍ 
എന്തെങ്കിലും വിശേഷം ഉണ്ടായാല്‍ അതിന്‍െറ പട്‌: എത്തിച്ചുകൊടുക്കുക , ചക്കയോ 
മാങ്ങയൊ , കാച്ചിലൊ , കിഴങ്ങോ മറ്റൊ ഉണ്ടായാല്‍ അതില്‍ ഒരുപങ്ക നല്‍കുക , 
ചീരയും വെണ്ടയുമൊളങക്കെ നടുമ്പോള്‍ വിഷം കലര്‍ത്തിയിടുന്നതിനു പകരം ഉറുമ്പിനും 
മറ്റുജീവികള്‍ക്കും മുറിയരിയിട്ട കൊടുക്കുക , പശുവിനെയും കോഴിയേയുമൊക്കെ 
സ്വന്തം മക്കളെ പ്പോലെ നോക്കുക. ഇങ്ങനെ ജീവിതത്തില്‍ സ്ര്രീകള്‍ ചെയ്യുന്ന 
കര്‍മ്മങ്ങളിലൊക്കെ മൊത്തത്തില്‍ ഒരു നന്മയുടെ അംശമുണ്ടായിരുന്നു. 

ഇന്ന്‌ സ്ത്രീയുടെ പണിയൊക്കെ മാറി, ഇപ്പോള്‍ പണശ്ലീല കൊണ്ടു നടക്കുന്നത്‌ 
സ്ത്രീയാണ്‌. ബസ്സില്‍ കറിയാല്‍ ടിക്കറ്റെടുക്കുന്നതവളാണ്‌. കല്യാണം നിശ്ചയിക്കുക , 
കൂട്ടിയെ മാര്‍ക്ക്‌ കുറഞ്ഞാല്‍ വീടിനു പുറത്തിറക്കി നിര്‍ത്തുക , അടിക്കുക , ബഹളം 
വയ്ക്കുക , ഉള്ള എല്ലാടെന്‍ഷനിലും ചെന്നു ചാടുക ഒക്കെ സ്ര്രീയാണ്‌ ചെയുന്നത്‌. 
പണ്ട്‌ സ്ത്രീ കൊച്ചിനെ എടുത്ത്‌ വരുന്നതും പുരുഷന്‍ മുന്നില്‍ നടക്കുന്നതും ഒപ്പം 
നടന്നാല്‍ എത്താതെ വിഷമിക്കുന്നതും പല വഴിയിലും കാണാമായിരുന്നു. ഇന്നോ? 
സ്ത്രീ ചെറിയൊരു ബാഗും തോളില്‍ തൂക്കി മുമ്പേ നടക്കും. പുരുഷന്‍ പെട്ടിയും , 
വടിയും , കുടയുമൊക്കെയായി കൊച്ചിനെയും തോളിലിട്ട്‌ പുറകെ ചെല്ലും. ഈ ചിത്രം 
ഇന്ന്‌ എവിടെയും കാണാം. ഓട്ടോറിക്ഷാ പിടിച്ച്‌ ഇവിടെ വന്നിറങ്ങിയാല്‍ തന്നെ 
ഓട്ടോറിക്ഷാകാരന്‍ പൈസകൊടുക്കുമ്പോള്‍ വഴക്കുണ്ടാക്കുന്നത്‌ സ്ത്രീയാണ്‌. 
പുരുഷനാണ്‌ അപ്പോള്‍ പറയുക “നീയൊന്നടങ്ങ്‌ ” ഇന്നുരാവിലെയും ഒരെണ്ണം ഞാന്‍ 
കണ്ടു. എന്നിട്ട രോഗം മാറണമെന്നാഗ്രഹിച്ചാല്‍ മാറുമൊ ? 

ഏതു റയില്‍വെസ്റ്റേഷനില്‍ നിന്നും കേരളത്തിനു പുറത്തേക്കുള്ള ട്രെയിനില്‍ 
കയറിയാല്‍ വേറൊരുകാഴ്ച്ച നിങ്ങള്‍ക്ക്‌ കാണാം. ചെറുപ്പക്കാരികളായ പെണ്‍കുട്ടികള്‍ 
കുട്ടികള്‍ക്ക്‌ മുലകൊടുക്കാന്‍ പാടില്ലാത്ത വിധം വസ്ത്രങ്ങളും അണിഞ്ഞ്‌ പതിനഞ്ചുരൂപ 
കൊടുത്താല്‍ പത്തുമാസികകള്‍ കിട്ടുന്നതുവാങ്ങി ഓരോന്നും മാറിമാറി വായിച്ചു 
കൊണ്ട്‌ മലര്‍ന്നു കിടക്കും . ഇപ്പറത്ത്‌ കൊച്ചിനെയും കളിപ്പിച്ച്‌ കൊണ്ട്‌ ഭര്‍ത്താവ്‌ 
ഇരിക്കും. അഞ്ചും ആറും അക്കം ശബളം മേടിക്കുന്ന സോഫ്ട്വെയര്‍ എഞ്ചിനീയറോ , 
എം.ബി. എ കാരനൊ ആയിരിക്കും കക്ഷി. കൊച്ച്‌ കരഞ്ഞാല്‍ അതിനെയുമെടുത്ത്‌ 
കമ്പാര്‍ട്ടുമെന്‍റിലൂടെ തെക്ക്‌ , വടക്ക്‌ നടക്കും അയാള്‍ , കൊച്ചൊന്നു കരച്ചില്‍ 
നിര്‍ത്തിക്കിട്ടണ്ടേ . വായനയില്‍ ലയിച്ചിരിക്കുന്ന പെണ്‍കുട്ടി തലപൊക്കി നോക്കുന്ന 
പ്രശ്നമേയില്ല. സിനിമാക്കാരുടെയും , രാഷ്ദ്രീയക്കാരന്‍െറയും ഇക്കിളികഥകള്‍ വായിച്ച്‌ 


രസിക്കുമ്പോള്‍ ശല്യമാകാതിരിക്കാനാണ്‌ കണവന്‍ കൊച്ചിനെയും എടുത്ത്‌ 
കൊണ്ടുപോകുന്നത്‌. 


ഫെമിനിസം വളര്‍ന്നപ്പോള്‍ ഉണ്ടായ ഒരു പ്രയോജനമാണിത്‌ . അതുകൊണ്ട്‌ 
ഒരുഗുണമുണ്ടായി. 
ആ കുട്ടിയെ പരിചരിക്കുമ്പോള്‍ ം താലോലിക്കുമ്പോള്‍ അയാള്‍ 


പ്രതേയകമായൊരു ഭാവം കൈവരിക്കുന്നുണ്ട്‌. കുട്ടിയെ കുളിപ്പിക്കുന്നത്‌ അയാളാണ്‌. 
കക്കൂസിലിരുത്തുന്നതയാളാണ്‌ , കുട്ടി കരയുമ്പോള്‍ ഫ്ലാസ്ക്കില്‍ നിന്ന്‌ വെള്ളമൊഴിച്ച്‌ 
പാല്‍പ്പൊടിയിട്ട്‌ , പഞ്ചസാരയിട്ട്‌ കുറുക്കി , ആദ്യത്തെസ്പൂണ്‍ , ചൂടുകുട്ടിയ്ക്ക്‌ 
പാകമാണോ , പഞ്ചസാര വേണ്ട്രതയുണ്ടൊ എന്നറിയാന്‍ അയാളുടെ തന്നെ 
നാവിലൊഴിക്കുന്ന ഒരുനിമിഷമുണ്ട്‌ , ആ നിമിഷം അയാളുടെ മസ്തിഷ്കത്തില്‍ വരുന്ന 
വലിയൊരു മാറ്റമുണ്ട്‌ , ആയിരമായിരം മാതൃകോശങ്ങള്‍ അവിടെ സുസജ്ജമാകും , 
വിനയം കൊണ്ട്‌ , കൃപകൊണ്ട്‌ , സാശീലം കൊണ്ട്‌ , കുഞ്ഞിനൊടുള്ള വാത്സല്യം 
കൊണ്ട്‌ , കുഞ്ഞിനുള്ള പാലിന്‍െറ ആദ്യത്തെ തുള്ളി നാവിലലിയുമ്പോള്‍ 
അയാളിലുണ്ടാകുന്ന ഒട്ടേറെ എന്‍സൈമുകളും , ഹോര്‍മൊണുകളും അയാളില്‍ 
സജ്ജീകരിച്ചു നില്‍ക്കുന്ന പതിനായിരകണക്കിന്‌ രോഗങ്ങളെ ഉച്ചാടനം ചെയ്യും , അത്‌ 
മരുന്നുകള്‍ക്ക്‌ ചെയ്ത്‌ തരാനാവില്ല . സ്ത്രീയ്ക്ക്‌ പ്രകൃതി കനിഞ്ഞു നല്കിയ 
സൌഈഭാഗൃമായിരുന്നു അത്‌ .അതിപ്പോള്‍ പുരുഷനുകിട്ടി . വിമന്‍സ്‌ ലിബറേഷന്‍കാരോട്‌ 
ആണുങ്ങള്‍ നന്ദി പറയുക . 

കരുണയും , കൃപയുമൊക്കെ ഒരു രോഗിയെ രക്ഷിക്കുന്ന വേഗത്തില്‍ 
മരുന്നുകള്‍ക്കൊന്നും രക്ഷിക്കാനാവില്ല. കോപവും , വെറുപ്പും , ദേഷ്യവും 
പൊട്ടിപുറപ്പെടുന്ന മാത്രയില്‍ തന്നെ മൃത്യുവിലേക്ക്‌ നയിക്കുന്ന പതിനായിരക്കണക്കിന്‌ 
സ്രവങ്ങള്‍ എന്‍സൈമുകള്‍ ക ഹോര്‍മോണുകള്‍ ലല ഒരാളുടെ ശരീരത്തില്‍ 
ഉല്പാദിപ്പിക്കപെടും അന്തര്‍ സ്രവങ്ങള്‍ ഇങ്ങനെ വികലമായി ഉത്ല്പാദിപിക്കപെടാന്‍ 
വൈറസ്സും , ബാക്ടീരിയയും , ഒന്നും വേണ്ട. ദേഷ്യവും വെറുപ്പും ഒക്കെ മതി. 
ഇതിനുശേഷം അതിന്‍െറ ഒക്കെ സാന്നിദ്ധ്യം കാണുകയാണ്‌ ചെയുന്നത്‌. ലളിതമായി 
പറഞ്ഞാല്‍ കോപവും , വെറുപ്പുമൊക്കെ ഉണ്ടാക്കുന്ന അന്തര്‍സ്രവങ്ങളുടെ 
സാന്നിദ്ധ്യത്തില്‍ സജീവമാകുന്ന അണുജീവികളെ നിങ്ങള്‍ കാണുന്നു. മറ്റേതു 
സംഭവിച്ചതിന്‍െറ ഒരു ഇന്‍ഡികേഷന്‍ കോപവും വെറുപ്പുമൊക്കെയാണ്‌ 
യതാര്‍ത്ഥരോഗ കാരണം. അതിന്‌ അണുജീവികളെ കൊന്നിട്ട്‌ എന്തുകാര്യം ? 
നിങ്ങളുടെ വെറുപ്പും ,ദേഷ്യവും ആദ്യം പോകണം. 

പറഞ്ഞുവന്നത്‌ പുരുഷന്‍ ഒരു സൌഭാഗ്യം കിട്ടി അവന്‍ ആരോഗ്യത്തോടെ 
ഇരിക്കുന്നു. അതേസമയം സ്ത്രീയ്ക്ക്‌ അത്‌ നഷ്ടപെട്ടു. ഫലമൊ അവള്‍ക്ക്‌ പെട്ടെന്ന്‌ 
പ്രായം വര്‍ദ്ധിക്കുന്നു. അവനേക്കാള്‍ അഞ്ചുവയസ്സിന്‌ ഇളയവളാണെങ്കിലും അവള്‍ 
പെട്ടെന്ന്‌ നരയ്ക്കുകയും , പെട്ടെന്ന്‌ കുരയ്ക്കുകയും ചെയ്യും മനസ്സിലായില്ലേ ? 
മുഖകാന്തിയും മൃദസ്വരവും അവള്‍ക്ക്‌ നഷ്ടപ്പെടും, പിന്നെ എന്ത്‌ പെണ്ണ്‌ $. 

പ്രായമാകുന്നു എന്നതോന്നല്‍ വന്നാല്‍ സ്ത്രീയ്ക്ക്‌ സംശയരോഗം ഉണ്ടാകും. 
പ്രായം കൂടിയതുകൊണ്ട്‌ ഭര്‍ത്താവിന്‌ തന്നൊട്‌ ഇഷ്ടമില്ല വേറെ ഏതെങ്കിലും കാണാന്‍ 
കൊള്ളാവുന്നവളുമായി അയാള്‍ അടുപ്പമായികാണും. നിങ്ങള്‍ ദിവസവും കാണുന്ന 
സീരിയലുകളിലെ കഥയൊക്കെ ഇങ്ങനത്തതല്ലേ ?. ഈ പചിന്തയിരിക്കേ ഏതെങ്കിലും 
പെണ്ണിനൊട്‌ ഭര്‍ത്താവ്‌ സംസാരിക്കുന്നതുകണ്ടാല്‍ അത്‌ മകളായാല്‍ കൂടി ബഹളമായി. 

രോഗങ്ങള്‍ പിന്നെയും കൂടുന്നു.അവസാനം അവള്‍ മൃത്യൂുവില്‍ ചെന്ന്‌ വീഴും. 
അതുകൊണ്ട്‌ ഇന്നൊരു വീട്ടിലും വല്ൃമ്മമാരില്ല. സ്ഥിതിവിവരകണക്കുകള്‍ ശേഖരിച്ചു 
നിങ്ങള്‍ക്കു ഞാന്‍ പറഞ്ഞത്‌ പരിശോധിച്ചുനേക്കാം. 

സ്ത്രീപെട്ടെന്നാണ്‌ ഇപ്പോള്‍ മരിക്കുന്നത്‌. ഏത്‌ ആശുപത്രിയിലും ചെന്നു 
നോക്കൂ. സ്ത്രീരോഗികളുടെ എണ്ണം അതിഭീമമാണ്‌. പരിചമുള്ള ഏതെങ്കിലും 
ആശുപത്രിയിലെ മെഡിക്കല്‍ റെക്കാര്‍ഡുകളില്‍ എത്ര സ്ത്രീയും എത്ര 
പുരുഷനുമുണ്ടെന്ന്‌ എണ്ണിനോക്കുക. ഞാന്‍ പറഞ്ഞത്‌ സത്യമാണൊ എന്നറിയാം. 

പുരുഷന്‍മാര്‍ വിമന്‍സ്‌ ലിബറേഷനോട്‌ അവര്‍ചെയ്തു തരുന്ന സഹായത്തിന്‌ 
നന്ദി പറയണം. നിങ്ങളുടെ ആയുസ്സ്‌ വര്‍ദ്ധിപ്പിക്കുകയും സ്ത്രീയെ പെട്ടെന്ന്‌ ഭൂമിയില്‍ 
നിന്നു പറഞ്ഞുവിടാന്‍ സഹായിക്കുകയും ചെയ്യുന്നതിന്‌. 

സ്ത്രീകളെ രോഗികളാക്കിതരുന്നതിന്‌ സാഹിത്യകാരന്മാരോടും , സീരിയല്‍ 
എഴുത്തുകാരോടും കൂടി നന്ദി പറയണം. നിങ്ങളുടെ ആയുസ്സ്‌ വര്‍ദ്ധിപ്പിക്കുകയും 
സ്ത്രീയെ പെട്ടെന്നു ഭൂമിയില്‍ നിന്നു പറഞ്ഞുവിടാന്‍ സഹായിക്കുകയും ചെയ്യുന്നതിന്‌. 

സ്ത്രീകളെ രോഗികളാക്കിതരുന്നതിന്‌ സാഹിത്യകാരന്മാരോടും , സീരിയല്‍ 
എഴുത്തുകാരോടും കൂടി നന്ദി പറയണം. വൈറസ്സും , ബാക്ടീരിയയുമൊക്കെ അവരുടെ 
പിറകിലേ നില്‍ക്കൂ. വിമന്‍സ്‌ ലിബ്ദുകാരെ കണ്ടാല്‍ അവ സ്ഥലം വിടുകയും ചെയ്യും. 
അവരുള്ളപ്പോള്‍ അണുജീവികള്‍ക്കവിടെ ചെയ്യാന്‍ ജോലിയൊന്നും ബാക്കിയുണ്ടാവില്ല. 
അത്രസൂക്ഷ്മമാണ്‌ സ്ത്രീ മനസ്സുകളിലേക്ക്‌ അവര്‍ കടത്തിവിടുന്ന വൈകല്യങ്ങള്‍. 

അതുകൊണ്ട്‌ രോഗം ഇല്ലാതിരിക്കണമെങ്കില്‍ ആദ്യം മനസ്സുനന്നാവണം 
മനസ്സില്‍ കൃപയും , സ്നേഹവും , വാത്സല്യവും നിറഞ്ഞിരിക്കണം. 
ഹിംസ , സ്തേയം , അന്യഥാ കാമം , പൈശുനം , പരുഷം , അനൃതം , 
സംഭിന്നാലാപം , വ്യാപാദം , അഭിദ്യ , ദൃഗ്വിപര്യയം , ഇവയാണ്‌ ആയ്യൂര്‍വേദത്തിലെ 
പത്തു പാപങ്ങള്‍ , പത്തും ഒഴിവാക്കണം. 

ആരെയും ഉപ്രദവിക്കരുത്‌ , മനസ്സുകൊണ്ടും , വാക്കുകൊണ്ടും , 
പ്രവ്യത്തികൊണ്ടും. 
അന്യന്‍െറ ഒന്നും ആഗ്രഹിയ്ക്കരുത്‌. 
ലൈംഗിക ദുരാചാരങ്ങളില്‍ ഏര്‍പ്പെടരുത്‌. 


ഇന്ന്‌ എല്ലാ മാസികകളും , പ്രതങ്ങളും , സീരിയലുകളും , ലൈംഗിക 
ദുരാചാരങ്ങളുടെ കഥകളാണ്‌ ആധുനിക തലമുറയ്ക്ക്‌ തരുന്നത്‌. ഇപ്പോള്‍ 
നാല്പത്തിയഞ്ചോ , അമ്പതോ വയസ്സായവര്‍ എന്നാണ്‌ ആണും, ചേര്‍ന്നാലാണ്‌ 


കിട്ടിയുണ്ടാകുക എന്ന്‌ മനസ്സിലാക്കിയത്‌ ഒരു പത്താം ക്ലാസ്സെങ്കിലും കഴിഞ്ഞാണ്‌ 
ശരിയാണൊ? 
ചെറുപ്പത്തിലെ ഇതറിയില്ല . പണ്ടൊക്കെ പത്തുവരെ സാധാരണ പഠിക്കാനുള്ള ജനറല്‍ 
സയന്‍സേ ഉണ്ടായിരുന്നുള്ളു . അതില്‍ പോളിനേഷനും , ഫേര്‍ട്ടകിലൈസേഷനും 
ഒന്നുമില്ല. പുതിയ തലമുറയില്‍ ഒരഞ്ച്‌ ആറു വയസ്സു മുതല്‍ ഇത്‌ പഠിയ്ക്കാന്‍ തുടങ്ങി 
ശാസ്ത്രീയമായ പഠനം എന്നു പറഞ്ഞാണ്‌ പഠിപ്പിക്കുന്നത്‌ . അച്ഛനും അമ്മയും 
തങ്ങളുടെ കട്ടിലില്‍ തന്നെ കുട്ടിയെ കിടത്തി ദമ്പതിക്രിയയും മറ്റും ചെയ്യും , കുട്ടി 
അതുകണ്ട്‌ പഠിയ്ക്കുന്നു. പഴയ കാരണവന്മാര്‍ കുട്ടികളുടെ മുമ്പില്‍ വെച്ച്‌ അത്തരം 
ആവിഷ്കാരങ്ങളില്‍ ഒന്നും ഏര്‍പെടാറില്ല. . “പിള്ളേര്‍ നില്‍ക്കുന്നു ” എന്നൊരു മര്യാദ 
ഉണ്ടായിരുന്നു.ഇന്നാമര്യാദ ചെറുപ്പക്കാര്‍ക്കില്ല . പിള്ളേരും ഇതൊക്കെ ചെയ്യേണ്ടതല്ലേ 

കണ്ടു പഠിയ്ക്കട്ടെ എന്നാണ്‌ ചിന്താഗതി . ഇതൊക്കെ ക്ലാസ്സ്കൊടുത്ത്‌ 
പഠിപ്പിക്കേണ്ടതാണൊ ? എത്ര ക്ലാസ്സ്‌ പഠിച്ചിട്ടാണ്‌ പണ്ടുള്ളവരൊക്കെ ഇതൊക്കെ 


ചെയ്തത്‌ . അവര്‍ക്കൊന്നും നിങ്ങള്‍ക്കുള്ള്രത രോഗമുണ്ടായിരുന്നില്ല . ചുരുക്കത്തില്‍ 
നിങ്ങള്‍ക്ക്‌ സദാചാരം ഇല്ല . കുട്ടികളുടെ മുമ്പില്‍ വെച്ച്‌ ഇതൊക്കെ ചെയ്തു 
കാണിക്കുമ്പോള്‍ അതൊക്കെ അവര്‍ നേരത്തെ ചെയ്യാന്‍ തുടങ്ങും 
പിന്നെയതുരോഗമാകും. 

മാധ്യമങ്ങളായ മാധ്യമങ്ങള്‍ മുഴുവന്‍ , പ്രത്യേകിച്ച്‌ സീരിയലുകള്‍ , 
അപക്വമായ ലൈംഗികതയെ നിങ്ങള്‍ക്കുതന്നു , തരുന്നു. ഏറ്റവും കൂടുതല്‍ രോഗം 


ഉണ്ടാക്കുന്നത്‌ അന്യഥാ കാമമാണ്‌. ഇവിടുത്തെ മരുന്നു കഴിക്കുന്നുവെങ്കില്‍ 
സീരിയലുകള്‍ ഒരെണ്ണം പോലും കാണരുത്‌ .ആവഴിക്കുള്ള വാര്‍ത്തകള്‍ വായിക്കരുത്‌. 
അതനുസരിച്ചില്ലെങ്കില്‍ നിങ്ങളുടെ കാര്യം പോക്കാണ്‌ .നിങ്ങള്‍ സീരിയലില്‍ കാണുന്ന 
കാഴ്ച്ചുകള്‍ ഉണ്ടാക്കുന്ന സ്രവവും മരുന്നുനല്കുന്ന പ്രതിരോധവും ഒത്തുപോകില്ല. മരുന്ന്‌ 
അതിന്‌ കൂടുതല്‍ ഗതിയുണ്ടാക്കും .രോഗം വര്‍ദ്ധിയ്ക്കും .അതുകൊണ്ട്‌ ആലൊചിച്ചിട്ട്‌ 
മരുന്ന്‌ കഴിക്കുവാന്‍ തുടങ്ങിയാല്‍ മതി . സീരിയലുകള്‍ കണ്ടെതീരു എന്നുള്ളവര്‍ 
മരുന്നുകള്‍ വാങ്ങരുത്‌ . ഈ സീരിയലുകള്‍ മാത്രം മതിയാകും ഒരാളുടെ രോഗങ്ങള്‍ 
തീര്‍ത്തുമാറാന്‍.ഇഹത്തിലെ സകല രോഗവും പെട്ടെന്ന്‌ തീര്‍ന്നു കിട്ടും 
.നിങ്ങളൊടൊപ്പം മനസ്സിലായൊ ആവോ ? 

അതുകൊണ്ട്‌ നല്ലതുപോലെ ആലോചിച്ചിട്ട്‌ മരുന്നു കഴിക്കാന്‍ തുടങ്ങുക. 
ഗവണ്‍മെന്‍റ്‌ അറിഞ്ഞോ അറിയാതെയോ അനുവദിച്ചു തന്നിട്ടുള്ള ഒരുപാട 
സ്വാതന്ത്ര്യങ്ങള്‍ക്ക്‌ നടുവിലാണ്‌ നിങ്ങള്‍ ഇപ്പോള്‍ ജീവിക്കുന്നത്‌ . കാഴ്ച്ചയ്ക്കും 
കേള്‍വിക്കുമൊന്നും ഒരു സെന്‍സറിങ്ങുമില്ല.അതുകൊണ്ട്‌ സ്വയം ചില നിയന്ത്രണങ്ങള്‍ 
വേണം. 

ലൈംഗിക ദുരാചാരം ആവിഷ്കരിക്കുന്ന ഒട്ടേറെ സീരിയലുകളും 
മാസികാപത്രങ്ങളും , വെബ്സൈറ്റുകളും ഗവര്‍മെന്‍റിന്‍െറ അനുമതിയോടുകൂടി തന്നെ 
നിങ്ങള്‍ക്കിന്ന്‌ പ്രാപ്ൃയമാണ്‌ . സന്യാസിമാരുടെയും , ഉന്നതന്മാരുടെയും , മന്ത്രിമാരുടെയും 
എം.എല്‍.എ മാരുടെയും ഒക്കെ ലൈംഗിക ദുരാചാരങ്ങളുടെ വാര്‍ത്തകള്‍ പ്രതങ്ങള്‍ 


സിനിമാകഥപോലെ എഴുതിപ്പിടിപ്പിക്കുമ്പോഴും ദൃശ്യമാധ്യമങ്ങള്‍ സംഗീതവും 
അഭിനയവും ചേര്‍ത്ത്‌ വിളമ്പുമ്പോഴും അവര്‍ നന്നാകാന്‍ വേണ്ടിയൊന്നുമല്ല അതൊക്കെ 
അച്ചടിക്കുകയും കാണിക്കയും ചെയ്യുന്നത്‌. നിങ്ങളെ ഇക്കിളിപ്പെടുത്തി 


രോഗിയാക്കാനാണ്‌. അത്തരം വാര്‍ത്തകള്‍ ശ്രദ്ധാപൂര്‍വ്വമാണ്‌ നിങ്ങള്‍ വായിക്കുന്നതെന്ന്‌ 
ഓര്‍ക്കണം. കാത്തിരുന്ന്‌ ടി.വി.ഓണ്‍ ചെയ്ത്‌ അവയൊക്കെ രസിക്കുന്നതിലുള്ള 
നിഷ്കര്‍ഷയും ഒന്നു വേറെയാണ്‌ .വരിവിടാതെ സീന്‍വിടാതെ അതൊക്കെ പിന്തുടരാന്‍ 


എന്തൊരാകാംഷയാണ്‌. പോരാഞ്ഞിട്ട ഓഫീസിലും , വീട്ടിലും ഒക്കെ അതേകുറിച്ച്‌ 
ചര്‍ച്ചചെയ്യുകയും ചെയ്യും. 

നിങ്ങള്‍ വായിച്ചതുകൊണ്ട്‌ സമൂഹം നന്നാകാനൊന്നും പോകുന്നില്ല. 
വൃത്തികേടുകളൊക്കെ ക്യാമറയില്‍ എടുത്തു കാണിച്ചതുകൊണ്ട്‌ ഇതൊന്നും 
ആവര്‍ത്തിക്കാതിരിക്കാനും പോകുന്നില്ല.നിങ്ങള്‍ അതിന്‍െറ ഇക്കിളിയിലാണ്‌ 
നില്‍ക്കുന്നത്‌. വായിച്ചിട്ട്‌ നിങ്ങളും നന്നാകുകയുമൊന്നുമില്ല . മനസ്സില്‍ ഉദാത്തമായ 
സംസ്‌കാരമൊന്നും ഇതുകൊണ്ട്‌ ഉദിക്കാന്‍ പോകുന്നില്ല . മറിച്ച്‌ ആര്‍ക്കെങ്കിലും 


അഭിപ്രായമുണ്ടൊ? എങ്കില്‍ അങ്ങിനെ ഓനിത്യം നേടിയ ഒരാളെയെങ്കിലും 

ചുണ്ടികാണിച്ചുതരണം. ഇക്കണ്ടവ്യത്തികേടുകളൊക്കെ കണ്ടും കേട്ടും എന്‍െറ മനസ്സിലെ 
അധമ വികാരങ്ങള്‍ എല്ലാം പോയി എന്നു പറയുന്ന ആരെയെങ്കിലും ഒരാളെ ..... ? 
അന്വേഷിച്ചിട്ട പറഞ്ഞാല്‍ മതി ! 

പിന്നെ ഇതുകൊണ്ടൊക്കെ ഒരു പ്രയോജനമുണ്ട്‌. കൂടുതല്‍ പേര്‍ ഇത്തരം 
സംഗതികളെക്കുറിച്ച്‌ ബോധവാന്മാരാകും. മന്ത്രിക്കാകാമെങ്കില്‍ എനിക്കായിക്കുടെ എന്നു 
ചിന്തുച്ചുതുടങ്ങും. മുമ്പ്‌ നടത്തിയവര്‍ക്ക്‌ സംഭവിച്ചു പിഴകള്‍ പരിഹരിച്ച്‌ ചെയ്യാന്‍ 
നോക്കും. മൊത്തത്തില്‍ സമൂഹം അഴിച്ചുവിട്ട കാളക്കൂറ്റനെപ്പോലെ പെരുമാറാന്‍ 
തുടങ്ങും. 

ഇനി നല്ലതുപോലെ ആലോചിച്ചിട്ട മരുന്നുകഴിക്കണോ വേണ്ടയോ എന്ന്‌ 


തിരുമാനിക്കുക. രോഗം പോകണമോ ..... മുന്നു ശാരീരിക പാപങ്ങള്‍ -- ഹിംസ , 
സ്തേയം , അനയതാകാമം - ഇവ നിര്‍ബന്ധമായും 
ഒഴിവാക്കണം . 


പിന്നെയുള്ളത്‌ , പൈശുനം . കുശുമ്പു പറയരുത്‌. 

പരുഷമായി സംസാരിക്കരുത്‌ . രമ്യവും സുഖാവഹവുമായി മാത്രമേ വീട്ടിലും 
പുറത്തും സംഭാഷണം നടത്താവു. ഏതുപ്രതിസന്ധിയിലും മര്യാദാമസ്യണമായ ഭാഷ 
കൈവിടരുത്‌. കാരണം ആയിരമായിരം ഹോര്‍മോണുകള്‍ ഉണ്ടാകും. അതുകൊണ്ട്‌ 
മരുന്നു കഴിക്കുമ്പോള്‍ വളരെ മര്യാദയിലേ സംസാരിക്കാവൂ . 

ഒന്നിനെപ്പറ്റിയും കെട്ടിച്ചമച്ചുപറയരുത്‌ , അന്യതം ! അതൊഴിവാക്കണം . 
മറ്റുള്ളവര്‍ കലഹിക്കുമാറ്‌ വര്‍ത്തമാനം പറയരുത്‌ . ചിലരുണ്ട്‌ , ഓഫീസിലും , വീട്ടിലും 
 അയല്‍പ്പക്കത്തുമൊക്കെ എന്തുപറഞ്ഞാലും വേറെ ഒരുത്തനെ കലഹിപ്പിച്ചിട്ടേ 
പോരുകയുള്ളൂ . അവര്‍ക്ക്‌ രോഗം എന്നും കൂടെ ഉണ്ടാകും . അത്‌ സംഭിന്നാലാപം ! 

മറ്റുള്ളവര്‍ക്കു ആപത്ത്‌ വരണമെന്ന്‌ വിചാരിക്കുന്നത്‌ വ്യാപാരം. ഒരിക്കലും 
ഇങ്ങനെ ചിന്തിക്കരുത്‌. 

അഭിഥ്യ , സതയം , ധര്‍മ്മം എന്നിവയില്‍ വിശ്വസിക്കാതിരിക്കരുത് 

ഇക്കാലത്ത്‌ ഇതൊന്നും ഇല്ലന്ന്‌ ആളുകള്‍ പറയും , അത്‌ ശരിയല്ല , 
സത്യധര്‍മ്മാദികളില്‍ വിശ്വസിക്കണം. 
ദൃക്‌ - വിപര്യയം , വളരെ പ്രധാനമാണിത്‌ , ധനാത്മകമായി മാത്രമേ ചിന്തിയ്ക്കാവു. 
ദോഷൈകദ്യക്കാവരുത്. രോഗം വന്നു , അതു മാറും , മാറണം എന്ന ചിന്തയില്ലെങ്കില്‍ 
നോക്കുമ്പോള്‍ നോക്കുമ്പോള്‍ അത്‌ കൂടും. വ്രണങ്ങളും , രോഗങ്ങളും , മുഴകളും , 
മറ്റുപപശ്നങ്ങളും കൂടും , കൂടും എന്ന്‌ നിങ്ങള്‍ സങ്കല്പിക്കുകയാണെങ്കില്‍ ഏതുമരുന്നു 
കഴിച്ചാലും ഫലമില്ല. മറിച്ച്‌ മാറുമെന്ന്‌ വൈദൃനില്‍ നിന്നും കേള്‍ക്കുകയും അതു തന്നെ 
ബന്ധുക്കളില്‍ നിന്നും സുഹൃത്തുക്കളില്‍ നിന്നും ഉള്‍കൊള്ളുകയും,മാറുമെന്ന്‌ സ്വയം 
ഉറച്ചു വിശ്വസിക്കുകയും ചെയ്താല്‍ രോഗങ്ങള്‍ മാറും . അതിനു ഇവിടുത്തെ മരുന്നു 
തന്നെ വേണം എന്നില്ല. ഇതുവരെ കഴിച്ചമരുന്നായാലും രോഗം പോകും വളരെ സതയ 
സന്ധമായി പറയുകയാണ്‌ . മരുന്നിനെക്കാള്‍ പ്രധാനം മനസ്സാണ്‌ . സന്മനസ്സുള്ളവര്‍ക്ക്‌ 
ഭൂമിയില്‍ രോഗമില്ല ഇതുവരെ കഴിച്ച മരുന്നിന്‍െറ കുഴപ്പം കൊണ്ടൊന്നുമല്ല നിങ്ങളുടെ 
രേഗം മാറാത്തത്‌.മരുന്നൊക്കെ അതു തന്നെ മതിയായിരുന്നു പക്ഷെ ആദ്യം മരുന്നു 
തന്ന ഡോക്ടര്‍ നിങ്ങളെ പറ്റിച്ചു ! “ഇതു മാറുകയൊന്നുമില്ലടോ” എന്ന്‌ അയാള്‍ 
പറഞ്ഞുപോയി.പിന്നെ ചികിത്സിച്ചതു കൊണ്ട്‌ ഒരുപ്രയോജനവുമില്ല. അതാണ്‌ 
നിങ്ങളൊക്കെ ഇങ്ങുപോന്നത്‌. 

അടുത്ത കൂട്ടര്‍ രോഗിയുടെ ബന്ധുക്കളെന്നു പറയുന്നവരാണ്‌. അവന്‍ ചെയുന്ന 
ദൂഷ്യം വളരെ വലുതാണ്‌. പലപ്പോഴും രോഗയുടെ കാലന്മാരണവര്‍. 

ബന്ധുക്കളായ ബന്ധുക്കളെക്കെ ഇന്‍റര്‍നെറ്റില്‍ കയറിയും ി 
ആരോഗ്യമാസികകള്‍ വായിച്ചും അവിടുന്നുമിവിടുന്നുമൊക്കെ പഠിച്ചും ഇതുമാറുന്ന 
രോഗമല്ലെന്ന്‌ രോഗിയെബോദ്ധ്യപ്പെടുത്തും. പിന്നെ രക്ഷയില്ല , ഇതിനൊക്കെ വല്ല 
ആധികാരികതയുമുണ്ടോ , ശാസ്ത്രീയതയുണ്ടൊ എന്നൊന്നും ആരും ചിന്തിച്ച്‌ 
നോക്കാറില്ല , അച്ചടിച്ചു കാണുന്നതാണ്‌ സത്യമെന്ന്‌ അങ്ങ്‌ കണ്ണുമടച്ച്‌ വിശ്വസിക്കും 
.ഈ ലേഖനമൊക്കെ അതില്‍ പേര്‍ വെച്ചിരിക്കുന്നവര്‍ എഴുതുന്നതാവും എന്നാണ്‌ 


നിങ്ങള്‍ വിശ്വസിച്ചിരിക്കുന്നത്‌ അല്ലേ ? അങ്ങനെയല്ല , അതൊക്കെ വാരികകളുടെ 
ലേഖകന്‍മാര്‍ എഴുതിക്കൂട്ടുന്നതാണ്‌ . അവര്‍ക്കുമനസ്സിലാകുന്നതുമാത്രം എഴുതി 
അച്ചടിക്കും.ബാക്കിയൊക്കെ വിട്ടുകളയും റ എഴുതുന്നത്‌ പരമാവധി 


സംരരമമുണ്ടാക്കാവുന്നതു മാത്രമായിരിക്കും എന്‍െറ പേരില്‍ അച്ചടിച്ചുവന്നാലും 
ഇതൊക്കെയാണ്‌ സ്ഥിതി . എനിക്കു പറയാനുള്ളത്‌ നേരില്‍ പറയുന്നതാണെനിക്കിഷ്ടം. 
അതുകൊണ്ടാണ്‌ നിങ്ങളൊടിപ്പോള്‍ സംസാരിക്കുത്‌. 

ഇനി നിങ്ങളുടെ തന്നെ കാര്യം .നിങ്ങള്‍ക്ക്‌ ഒന്നിലും വിശ്വാസമില്ല. ബാക്കി 
ചികിത്സയൊക്കെ കഴിഞ്ഞു. ഇനി സ്വാമിയുടെ ചികിത്സ കൂടി ഒന്നു നോക്കിയേക്കാം. 
അതുവേണ്ട . പരീക്ഷണത്തിനൊന്നും നില്‍ക്കണ്ട ഇവിടുന്നും കുറെ മരുന്നുവാങ്ങി 
കാശൊന്നും കളയണ്ട. “ എനിക്കു രോഗം മാറണ " മെന്ന ഉറച്ച തീരുമാനമുണ്ടെങ്കില്‍ 
മാത്രം ഈ മുറ്റത്ത്‌ നിന്നാല്‍ മതി. വളരെ പച്ചയ്ക്കു തന്നെ പറയുകയാണ്‌. രോഗം 
മാറുന്നത്‌ മനസ്സുകൊണ്ടാണ്‌. അതുകൊണ്ട്‌ മാറുമെന്നു തന്നെ വിശ്വസിക്കണം. 


പഥ്യമാണ്ചികിത്സ എന്നും ആയ്യൂര്‍വേദം പറയുന്നുണ്ട്‌ .ഇന്ന്‌ ആഹാരം 
വല്ലാത്തതാണ്‌.നിങ്ങള്‍ വാങ്ങുന്ന മല്ലി , മിലക്‌ , ജീരകം ഇവയൊക്കെ വാങ്ങുന്നവര്‍ 
ഒരുകാര്യം ശ്രദ്ധിച്ചിട്ടുണ്ടൊ എന്നറിയില്ല. 
ഇവയുടെയൊക്കെ പൊടിക്കു ഇവയേക്കാള്‍ വില കുറവാണ്‌. മല്ലിപ്പൊടിയ്ക്കു 
മല്ലിയെക്കാള്‍ വില ക്കുറവുണ്ട്‌. അറിയില്ലേ ? നിങ്ങള്‍ മാര്‍ക്കറ്റില്‍ പോയി ഇതൊക്കെ 
വാങ്ങുമെന്നല്ലാതെ ഇതൊന്നും ശ്രദ്ധിച്ചിട്ടില്ല. നിങ്ങള്‍ക്ക്‌ വിദ്യാഭ്യാസമുണ്ട്‌ വിവരമില്ല ! 
നിങ്ങളുടെ കാരണവന്‍മാര്‍ക്ക്‌ വിവരമുണ്ട്‌. വിദ്യാഭ്യാസമില്ലന്നേ ഉണ്ടായിരുന്നുള്ളൂ. 
ഡീലര്‍മാര്‍ക്കും , വില്‍പ്പനക്കാര്‍ക്കും കൂടി 50 % കമ്മീഷന്‍ കൊടുത്തും , 
ടീവിയിലും , പ്രതങ്ങളിലും , പരസ്യവും ചെയ്തും , മുതലാളി തനിക്കുവേണ്ട ലാഭവും 
എടുത്തുകഴിഞ്ഞശേഷം ഒരുകിലോ മല്ലി പൊടി മല്ലിയുടെ വിലയേക്കാള്‍ കുറച്ച്‌ 
വില്‍ക്കുമ്പോള്‍ അതില്‍ എത്ര മല്ലി കാണും ? കേരളത്തിലെ ഒരു ചാനലിന്‌ ഒരു 
പൊടിക്കമ്പനി ഒന്നേകാല്‍ കോടി രൂപയാണ്‌ ഒരു വര്‍ഷം പരസ്യത്തിനു കൊടുക്കുന്നത്‌. 
അതുകഴിഞ്ഞിട്ട്‌ പൊടിയ്ക്ക്‌ വില കുറയ്ക്കണമെങ്കില്‍ , എവിടെ നിന്നായിരിക്കും അവര്‍ 
ഈ മല്ലിയൊക്കെ ഇറക്കുന്നത്‌. അങ്ങനെ ഒരുസ്ഥലമുണ്ടോ ? ഉണ്ടെങ്കില്‍ പറഞ്ഞു താ 
പാവങ്ങള്‍ക്കും കുറച്ച്‌ മല്ലിവാങ്ങി കൊടുക്കട്ടെ ! ഒരു സാധനം വാങ്ങാന്‍ 
പോകുമ്പോള്‍ വിദ്യാഭ്യാസമുള്ളവര്‍ ആദ്യം അന്വേഷിക്കണ്ടത്‌ ഇതൊക്കെയാണ്‌. 
നിങ്ങളുടെ കാര്‍ന്നോന്‍മാര്‍ കുട്ടികള്‍ പെന്‍സില്‍ കടിക്കുന്നതു കണ്ടാല്‍ പറയും 
കുഞ്ഞേ അത്‌ കടിയ്ക്കരുത്‌ , ലെഡ്ഡാണ്‌ അത്‌ അകത്തുചെന്നാല്‍ നിന്‍െറ രക്തം 

കുറയും. അത്‌ പഴയകാലത്തെ വിദ്യാഭ്യാസമില്ലാത്ത തന്ത ! ഇന്ന്‌ നിങ്ങള്‍ അദ്ധ്യാപകര്‍ 


ം എഞ്ചീനിയര്‍മാര്‍ , ഡോക്ടര്‍മാര്‍ റിസര്‍ച്ച്‌ സ്കോളേഴ്സ്‌ ഒക്കെ ലെഡ്ഡിന്‍െറ 
പെന്‍സില്‍ വാങ്ങിച്ച്‌ മക്കള്‍ക്ക്‌ കണ്ണെഴുതാന്‍ കൊണ്ടുകൊടുക്കുംം ആ പെന്‍സില്‍ 
കൊണ്ട്‌ കണ്ണിലെ ശ്ലേഷ്മസ്തരങ്ങളില്‍ എഴുതിക്കഴിയുമ്പോള്‍ അതുശരീരം 
വലിച്ചെടുക്കുമൊ എന്നാലോചിക്കാറില്ല. 

കെമിസ്ട്രിയും , സുവോളജിയും , ഫസിക്സും പഠിച്ചു നിങ്ങളാണിങ്ങനെ 


ചെയ്യുന്നത്‌. നിങ്ങള്‍ക്ക്‌ വിദ്യാഭയ്യാസമുണ്ട്‌. പക്ഷെ വിവരമില്ല. കാശുകൊടുത്തോ 
കാലുപിടിച്ചോ വൈസ്ചാന്‍സിലറാകുന്ന ഒരുവന്‍ ഒപ്പിട്ടുതരുന്ന ഒരു തുണ്ടു കടലാസ്‌ 
വാങ്ങാനാണ്‌ , നിങ്ങള്‍ ലക്ഷങ്ങള്‍ മുടക്കി കോളെജുകളിലൊക്കെ പോയത്‌. 
ജീവിതത്തിന്‌ പ്രയോജനപ്പെടുന്ന എന്തെങ്കിലും പഠിക്കാന്‍ വേണ്ടിയല്ല. 


ഇനിയുമുണ്ട്‌ ഉദാഹരണങ്ങള്‍ :- 
താഴെ വീണു കിടക്കുന്ന വാടിയ മാങ്ങ പിള്ളേരെടുക്കുകയാണെങ്കില്‍ പണ്ടു 


കാര്‍ന്നോന്മാര്‍ പറയും മക്കളെ അതു തിന്നരുത്‌ , വയറുകേടാകും , സൂക്കേട 
പിടിയ്ക്കും , ദൂരെകള എന്നൊക്കെ.ഇന്ന്‌ വിദ്യാഭ്യാസമുള്ള നിങ്ങളൊ ? പഴക്കടയില്‍ 
ചെന്ന്‌ പാകമാകാത്ത മാങ്ങ , കാര്‍ബൈഡ്‌ വച്ച്‌ പഴുപ്പിച്ചത്‌ വാങ്ങി , തൊലി 
ചെത്തിപ്പൂളി കൊടുക്കുമ്പോള്‍ പുളിച്ചട്ട തിന്നാന്‍ മേലാതെ കൂട്ടി 
അതെടുത്തെറിഞ്ഞാല്‍ രണ്ടാമതെടുത്തുകൊണ്ടുവന്ന്‌ കഴുകി പാലൊഴിച്ച്‌ 2 
പഞ്ചസാരയിട്ട്‌ മിക്സിയില്‍ അടിച്ച്‌ വായില്‍ തള്ളിക്കയറ്റിക്കൊടുക്കും. എന്തിനാ 


നിങ്ങള്‍ക്കു ഈ വിദ്യാഭ്യാസം. ആര്‍ക്കാ അതുകൊണ്ട്‌ പ്രയോജനം ? സ്വന്തം 
മക്കള്‍ക്കുപോലും ഉപ്രദവമാകുമെന്നല്ലാതെ അതുകൊണ്ട്‌ എന്തെങ്കിലും ഗുണമുണ്ടൊ? 
ഇങ്ങനെ ദ്രോഹിക്കാനാണെങ്കില്‍ വെറുതെ എന്തിനാ പെറ്റിടുന്നത്‌. പന്നിപോലും ഇനനെ 
ഒന്നും ചെയ്യില്ല. എന്നിട്ട്‌ രോഗവുമായിട്ട്‌ ഓടിനടക്കുകയാണ്‌ .അതൊന്നുമാറ്റാന്‍ ! 

ആരെങ്കിലുമൊക്കെ നുള്ളിയെടുക്കാന്‍ , ആരെങ്കിലുമൊക്കെ കൈ ഒന്നു 
വീശികാണിച്ച്‌ എടുക്കാന്‍. ആരെങ്കിലുമൊക്കെ മരുന്നുതന്ന്‌ എടുക്കാന്‍. എങ്ങനെ 
എടുക്കും ? . 

പത്ത്‌ വര്‍ഷം മുന്‌ വരെ ഒരുവീട്ടിലും കപ്പു തിളപ്പിച്ചൂറ്റിയല്ലാതെ 


ഉപയോഗിക്കാറില്ലായിരുന്നു. വാട്ടിയുണങ്ങിയ കപ്പയല്ലാതെ പച്ചക്കപ്പ വറക്കാന്‍ 
എടുക്കാറില്ല. കപ്പയ്ക്കിടയില്‍ മുട്ടിയുള്ള കപ്പ ഉണ്ടായി തുടങ്ങിയപ്പോള്‍ അതാരും 
മേടിക്കാതെ വരുന്നതുകൊണ്ട്‌ , അത്തരം കപ്പ അരിഞ്ഞു വറുക്കാമെന്ന്‌ ഒരു 


മ 


കണ്ടുപിടിത്തമുണ്ടായി . “ഫ്രഷ്‌ ചിപ്സ്‌ എന്നുപറഞ്ഞ്‌ മേടിച്ചടിക്കുന്ന സാധനം ! 
അതൊന്നു ശ്രദ്ധിച്ചു നോക്കിയിട്ടുണ്ടൊ? അതില്‍ നാര്‍ കാണും. നാര്‍ വെടിച്ചു 
നില്‍ക്കുന്ന കപ്പ വെയ്സ്റ്റായ കപ്പയാണ്‌. കന്നുകാലിക്ക്‌ കൊടുത്താല്‍ കഴിക്കില്ല. 
എം.എ യും , പിച്ച്‌ ഡി. യും പ്രൊഫഷനല്‍ ഡിഗ്രിയുമൊക്കെയുള്ള നിങ്ങള്‍ പക്ഷെ 
അതുകഴിക്കും . വെളിച്ചെണ്ണയില്‍ വറുക്കുമ്പേള്‍ ആ കട്ടെവിടെ പോകും ? 

കട്ടൂറ്റിയിട്ടല്ലല്ലോ വറുക്കുന്നത്‌ . എണ്ണതിളപ്പിച്ചു വെച്ചിട്ട്‌ അതിലേക്ക്‌ അതി ശീഘ്ലം 
അരിഞ്ഞിടുകയല്ലേ ചെയുന്നത്‌ . നിങ്ങളുടെ കണ്‍മുന്നില്‍ . അതുകൊണ്ടാണല്ലോ * 
ഫ്രഷ്‌ ചിപ്സ്‌ ' ട്രോപ്പിക്കല്‍ ക്ക്ശൈമറ്റില്‍ കപ്പയുണ്ടാക്കുന്ന ഒരുരോഗമാണ്‌ 
പാന്‍ക്രിയാറ്ററൈറ്റിസ്‌. പാന്‍ക്രിയാസിസിലെ മുഴ . കപ്പയുടെ കട്ടാണ്‌ പലപ്പേഴും അതിന്‌ 
കാരണം. പിന്നെയത്‌ തള്ളിവരും .കാന്‍സറായി ലിവറിലും കുടലിലുമൊക്കെ വ്യാപിക്കും. 

ഇങ്ങനെ മരണത്തിലേക്ക്‌ പോകുന്ന ഒരുപാട്‌ ആളുകള്‍ നമുക്ക്‌ ചുറ്റുമുണ്ട്‌. കപ്പമേടിച്ച്‌ 
കൊത്തിയരിഞ്ഞ്‌ രണ്ടൂറ്റ്‌ ഉറ്റാന്‍ മടിക്കുന്നതുകൊണ്ട്‌ ഭീകരമായ രോഗങ്ങള്‍ 
ഏറ്റുവാങ്ങുന്നവര്‍. 


കപ്പതന്നെ ട്രോപ്പിക്കല്‍ ക്ലൈമറ്റിന്‌ നല്ലതല്ല . അതുപയോഗിക്കുന്നെങ്കില്‍ 
തിളപ്പിച്ചുറ്റിയെ ഉപയോഗിക്കാവു. ഇതുപോലെ ആഹാരക്കാര്യത്തില്‍ നാം 


പിന്തുടര്‍ന്നുവന്ന ചില ചിട്ടകള്‍ ഉണ്ട്‌. അത്‌ അതേപടി പാലിക്കാന്‍ തയ്യാറുള്ളവര്‍ മാത്രം 
ഇവിടെ മരുന്നിന്‌ നിന്നാല്‍ മതി. 

മത്സ്യം , മാംസം , മുട്ട , എരുവ്‌ , പുളി , വറുത്തത്‌ , പൊരിച്ചത്‌ , ബേക്കറി 
സാധനങ്ങള്‍ , ടിന്നിലടച്ച പദാര്‍ത്ഥങ്ങള്‍ , ബിസ്ക്കറ്റ്‌ , മിഠായി ഇതൊന്നും 
ആയുര്‍വേദത്തിന്‍െറ പഥ്യമല്ല. മരുന്നിന്‍െറയും പഥ്യമല്ല. നിങ്ങളുടെ രോഗത്തിന്‍െറ 
പഥ്യമാണ്‌. ചിലയാളുകള്‍ക്കു മത്സ്യമോ , മാംസമോ കഴിക്കാമെങ്കില്‍ അതു പറയും. 
അവര്‍ നിര്‍ബന്ധമായും അത്‌ കഴിക്കണം. അങ്ങിനെ പറയാന്‍ ചിലകാരണങ്ങളുണ്ട്‌ 
അല്ലാത്തവര്‍ ഇപ്പറഞ്ഞതൊന്നും കഴിക്കരുത്‌. 

വിരുദ്ധങ്ങളായ ആഹാരങ്ങള്‍ ഒന്നും തന്നെ കഴിക്കരുത്‌. ഇന്ന്‌ പുതിയ 
തലമുറയിലെ കുട്ടികളില്‍ ഏറെപ്പേര്‍ക്കും കണ്ണിന്‌ പ്രശ്നമുണ്ട്‌. എത്ര പിള്ളാരാകണ്ണാടി 
വെച്ചു നടക്കുന്നത്‌ ! കാരണം വടക്കെ ഇന്ത്യക്കാര്‍ ഉപയോഗിച്ചിരുന്ന ഗോതമ്പ്‌ 
തെക്കേഇന്ത്യക്കാരായ കേരളീയര്‍ ഉപയോഗിച്ച്‌ തുടങ്ങിയപ്പോള്‍ , എല്ലാവരും ചപ്പാത്തി 
ചുട്ടുതിന്നാന്‍ ഉത്സാഹം കാണിച്ചു വടക്കെ ഇന്ത്യക്കാരന്‍െറ കൈകവിരലുകള്‍-- ക്കുള്ള 
ില്‍ കിടന്ന്‌ കോല്‍ ഉരുളുമ്പോള്‍ നല്ല വട്ടമൊത്ത , ചൂട്ടെടുക്കുമ്പോള്‍ നേര്‍മയള്ള റൊട്ടി 
ഉണ്ടായിവരും. അവന്‍െറ നിതൃതൊഴിലാണ്‌ ചപ്പാത്തി പരത്തല്‍. അതുകണ്ട്‌ അനുകരിച്ച 
മലയാളി ചപ്പാത്തി പരത്തി വരുമ്പോള്‍ ഏഷ്യയും , ആഫ്രിക്കയും ഒക്കെയാണ്‌ 
കിട്ടുന്നത്‌. കോലുപിടിച്ച്‌ നിവര്‍ത്തിയില്ലാതെ വരുമ്പോള്‍ പരത്തി മിച്ചം വരുന്ന മാവ്‌ 
വീട്ടിലെ പെണ്ണുങ്ങള്‍ പരത്തി ദോശ ചുടും. ചപ്പാത്തിമാവിന്‍െറ രണ്ടാമത്തെ 
എപ്പിസോഡ്‌ ഗോതമ്പ്‌ ദോശയാണ്‌. ചുടുന്ന സാധനം കല്ലെന്ന്‌ പറിയാന്‍ നല്ലെണ്ണയും 
പുരട്ടും സംഗതി പൂര്‍ത്തിയായി. എള്ളെണ്ണയും ഗോതമ്പും ചേര്‍ന്നാല്‍ കാഴ്ച്ചയ്ക്കു 
കാരണമായ ഒപ്റ്റിക്‌ നെര്‍വ്വിനെ ക്ഷീണിപ്പിക്കും. പുതിയ തലമുറയില്‍ കണ്ണിന്‌ ഏറ്റവും 
കൂടുതല്‍ അസുഖമുണ്ടാക്കുന്നത്‌ എള്ളെണ്ണയും ഗോതമ്പും ചേര്‍ന്നിട്ടാണ്‌. എള്ളെണ്ണ 
കണ്ണിനു നല്ലതാണ്‌. ഗോതമ്പും നല്ലതാണ്‌. രണ്ടും കൂടിചേരുമ്പോള്‍ പക്ഷെ നല്ലതല്ല. 
ദോഷമാണ്‌ ഉണ്ടാകുന്നത്‌. വിരുദ്ധമായ ഒരു കെമിക്കല്‍ അവിടെ ഉണ്ടാകും . അതാണ്‌ 
ഒപ്റ്റിക്‌ നെര്‍വ്വിനെ ബാധിക്കുന്നത്‌. 

നിങ്ങളുടെ വീടുകളിലെല്ലാം ഇന്ന്‌ അലുമിനിയം പാത്രത്തിലാണ്‌ ഭക്ഷണം 
പാചകം ചെയ്യുന്നത്‌. ലാഭം നോക്കി അലുമിനിയം ആക്കിയതാണ്‌. ചെമ്പും , 
ഓടുമൊക്കെ വിറ്റ്‌ അലുമിനിയം വാങ്ങി. ഒരു അലുമിയ പാത്രത്തില്‍ രാവിലെ വെള്ള 
മൊഴിച്ച്‌ വൈകുന്നേരം ഉയറ്റികളഞ്ഞാല്‍ അതില്‍ കുത്തി കുത്തി നില്‍ക്കുന്നത്‌ കാണാം. 
പാത്രത്തിന്‍െറ അടിയില്‍ തൈരുപോലെ ഒരു വസ്തു കട്ടപിടിച്ചിരിക്കും 
ആരെങ്കിലുമൊക്കെ ശ്രദ്ധിച്ചിട്ടുണ്ടാവണം. അലുമിനിയം ഓക്സൈഡ്‌.ചോറുവെച്ചു 
വെച്ചാലും ഇതുണ്ടാവും. അലുമിനിയം വെള്ളവുമായി റിയാക്ട്‌ ചെയ്ുതുണ്ടാവുന്ന 


അലുമിനിയം ഓക്സൈഡ്‌ കുറെയൊക്കെ ചോറില്‍ പറ്റിപ്പിടിയ്ക്കുംം അത്‌ 
അകത്തുചെന്നാല്‍ വയറിലും , കുടലിലും , മലദ്വാരത്തിലും മുഴകള്‍ വരും. 


അതിനെക്കാളേറേ മലബന്ധം ഉണ്ടാകും. ആധുനികന്‍െറ ഏറ്റവും വലിയ രേഗം 

മലബന്ധമാണ്‌. അലുമിനിയ പാത്രങ്ങള്‍ അടുക്കളയില്‍ കയറിപറ്റിയതുമൂലമാണ്‌ ഇതു 
വ്യാപകമായത്‌. മലബന്ധം മാറിയാല്‍ തന്നെ മനുഷ്യന്‍െറ തൊണ്ണൂറു ശതമാനം 


രോഗങ്ങളും പോകും. നിങ്ങള്‍ കാന്‍സര്‍ എന്നുവിളിക്കുന്ന മുഴ കളില്‍ 80% ഉം 
വയറൊന്നിളക്കിയാല്‍ മാറുന്നവയാണ്‌. അത്ര ലളിതമാണ്‌ ഇതിനൊക്കെ ചികിത്സ. 
പഞ്ഞാല്‍ കേള്‍ക്കുന്ന നൂറുകണക്കിന്‌ രോഗികളുടെ റിസല്‍ട്ടില്‍നിന്നും എനിയ്ക്കത്‌ 
ഉറപ്പിച്ചു പറയാന്‍ സാധിയ്ക്കും. പാവങ്ങളാണെങ്കില്‍ വയറോന്നിളക്കി രണ്ടൊ , മൂന്നോ 
ചെടികളുടെ ഇല തിന്നുമ്പോള്‍ അവരുടെ രോഗം പോകുന്നുണ്ട്‌. അതുകേട്ടാണ്‌ 
നിങ്ങളൊക്കെ ഓടി എത്തിയിരിക്കുന്നത്‌ . പക്ഷെ നിങ്ങള്‍ക്കിതൊന്നും പോരാ. കാരണം 
നിങ്ങള്‍ക്ക്‌ അതൊന്നും കേട്ട്‌ നടക്കാന്‍ വയ്യ. നിങ്ങള്‍ സമ്പന്നരായി പോയി. കുറെ 
കാശുചിലവാക്കണം. കുറെയധികം പ്രക്രിയകളിലൂടെ കടന്നുപോകണം. എ.സി. റും 
വേണം. തലങ്ങും വിലങ്ങും വയര്‍ വലിച്ചിട്ടുളള കുറെയ്ന്ത്രങ്ങളുടെ നടുക്ക്‌ കിടക്കണം. 
യൂണിഫോമമിട്ടു കുറെ പരിചാരകര്‍ ചുറ്റിനും ഓടി നടക്കണം. രോഗം ഭേദപെടുത്തുന്നത്‌ 
ഇതൊന്നുമല്ല. എന്നറിഞ്ഞാലും നിങ്ങള്‍ക്കിതൊക്കെ കൂടിയേതീരു. ഇതൊക്കെ വച്ച്‌ 
നിങ്ങളെ ആരെങ്കിലുമൊക്കെ കബളിപ്പിക്കുന്നുണ്ടെങ്കില്‍ അതിന്‍െറ ഉത്തരവാദി നിങ്ങള്‍ 
തന്നെയാണ്‌. ഇതൊന്നുമില്ലാതെ അറിയാവുന്ന ശാസ്ത്രം വച്ച്‌ അസുഖം 
ഭേദമാക്കാമെന്നു പറഞ്ഞാല്‍ അവരെ നിങ്ങള്‍ തിരിഞ്ഞു നോക്കില്ല. പിന്നെ 
അവരെന്തുചെയ്യും? . പഠിപ്പും കഴിവു മില്ലാത്തവരല്ല ചികിത്സിക്കാനിരിക്കുന്നത്‌. 
നിങ്ങള്‍ക്ക്‌ അവരുടെ ചികിത്സയേക്കാള്‍ പ്രധാനം ചികിത്സിക്കുന്നതിന്‍െറ 
ചുറ്റുപാടുകളാണ്‌. സമ്പന്നരയതിന്‍െറ കുഴപ്പമാണിത്‌. വെറും സമ്പന്നരല്ല. സം കഴിഞ്ഞ്‌ 
““കേമമായിട്ട്‌ "" സംപന്നരെ ന്നെഴുതുമ്പോഴുള്ള സമ്പന്നരാണ്‌. അവസാനം പലയിടത്തും 
ഓടിനടന്ന്‌ , വിഷമമാകുമ്പോള്‍ എന്തോ അത്ഭുതം പ്രതീക്ഷിച്ച്‌ സ്വാമിയുടെ 
അടുത്തുംച്ചെന്ന്‌ നോക്കാമെന്ന്‌ വിചാരിക്കും. ഇവിടെയാണെങ്കില്‍ ചികിത്സ അതിന്‍െറ 
പച്ചയായ രൂപത്തില്‍ മാത്രമെയുള്ളൂ. നിങ്ങളെ സുഖി 'പ്പിക്കാനൊന്നും ഇവിടെയാരുമില്ല. 
പിന്നെ കാശു കളയാന്‍ ഞാനും കുറേ മരുന്നുകള്‍ എഴുതിതരാം. പക്ഷെ രോഗം 
ഭേദമാകുന്നത്‌ പഥ്യമോ നിസ്സാരമായ ഏതെങ്കിലും ചെടികളൊ കൊണ്ട്‌ ആയിരിക്കും. 
അതുകൊണ്ട്‌ നല്ലതുപോലെ ശ്രദ്ധിക്കുക .ആഹാരം കഴിയ്ക്കുമ്പോള്‍ 
ആവശ്യമില്ലാത്തതൊന്നും കഴിയ്ക്കരുത്‌. അതില്‍പ്പെടും നേരെത്തെ പറഞ്ഞ കഴിയ്ക്കാന്‍ 
പാടില്ലാത്തതായ സാധനങ്ങള്‍ . അവയൊന്നും പഥ്യമല്ല. കഴിയ്ക്കാവുന്ന ആഹാരമാണ്‌ 
പഥ്യം. മുമ്പ്‌ പറഞ്ഞവ ഒഴിവാക്കി ശേഷം കഴിക്കാവുന്നവ. കഴിക്കാന്‍ പാടില്ലാത്തവ 
ആദ്യം പറഞ്ഞതു കൊണ്ട്‌ അതാണ്‌ പഥ്യം. എന്നു തെറ്റായി വിചാരിക്കരുത്‌. 
ഒഴിവാക്കേണ്ടവയെകുറിച്ച്‌ ആദ്യം പറഞ്ഞു കഴിഞ്ഞാല്‍ ശേഷമുള്ളവയാണ്‌ പഥ്യം. 
പാരമ്പര്യമായി ഈ നാട്ടുകാര്‍ തുടര്‍ന്നു പോകുന്നത്‌ മിക്കവാറും പഥ്യമായിരിക്കും. 
അലുമിനിയ പാത്രങ്ങള്‍ ദൂരെ വലിച്ചെറിയണം. മണ്‍പാത്രങ്ങളും ചില്പ്രത്യേക 
രേഗങ്ങളിലൊഴികെ സ്‌റ്റീല്‍ പാത്രങ്ങളും , ഇരുമ്പുപാത്രങ്ങളും ഉപയോഗിക്കാം. വെള്ളേ 
ട്ടു പാത്രങ്ങളും മറ്റും ഇന്ന്‌ ഉപയോഗത്തിലില്ലാത്തതുകൊണ്ട്‌ അവയെപ്പറ്റി ഒന്നും 
പറയുന്നില്ല. 

ഏത്തക്കായും , പൈനാപ്പിളും , കോഴിയും , ഹോര്‍മോണ്‍ നല്‍കിയാണ്‌ ഇന്ന്‌ 
മുഖ്യമായും ഉത്പാദിപ്പിക്കുന്നത്‌. മറ്റുപലതിനും അങ്ങനെ ചെയ്യുന്നുണ്ട്‌. പ്രമുഖമായി ഈ 
മൂന്നെണ്ണം സൂക്ഷിക്കണം. രോഗികള്‍ മാത്രം ശ്രദ്ധിച്ചാല്‍ പോരാ. രോഗമ 

വരാതിരിക്കണമെന്ന്‌ ആഗ്രഹിക്കുന്നവരും ശ്രദ്ധിച്ചു കേള്‍ക്കണം. ഈ മൂന്നെണ്ണവും 
തൊടരുത്‌. പക്ഷെ നിങ്ങള്‍ ഏറ്റവും അധികം വെട്ടി വിഴുങ്ങുന്നത്‌ ഇവയാണ്‌ അല്ല്ലേ ?. 
പൈനാപ്പിളിന്‍െറ കാര്യം നിങ്ങള്‍ക്കറിയുമായിരിക്കും. പൈനാപ്പിള്‍ ഒന്നിച്ച്‌ 
വിളയിച്ചെടുക്കുന്നത്‌ ഹോര്‍മൊണ്‍ ട്രീറ്റ്‌ ചെയ്തിട്ടാണ്‌. 
അതുപോലെ ഒന്നര കൊല്ലം കൊണ്ട്‌ വളരേണ്ട കോഴിയെ ഇരുപത്തിയേഴുദിവസം 
കൊണ്ട്‌ വളര്‍ത്തി തിന്നാറാക്കിതരുന്നത്‌ ഹോര്‍മൊണ്‍ കൊടുത്തിട്ടാണ്‌. 
ഏത്തവാഴ ഒന്നിച്ചു കുലയ്ക്കുന്നതും ഹോര്‍മൊണ്‍ പചെന്നിട്ടാണ്‌. 

ഇതിനൊക്കെ ചേര്‍ത്ത ഹോര്‍മൊണ്‍ അതുകഴിക്കുന്നവനില്‍ എങ്ങനെ 
പ്രവര്‍ത്തിക്കും ? അതു ഗവര്‍മെന്‍റ്റിന്‌ അറിയണ്ട. ആരോഗുവകുപ്പിനറിയണ്ട. സര്‍ക്കാരിന്‌ 
വ്ൃവസായികാടിസ്ഥാനത്തില്‍ കൃഷി വര്‍ദ്ധിപ്പിച്ചാല്‍ മതി. ജനതയുടെ ആരോഗ്യം 
പോയാലും വ്യവസായം വളരണം. വ്യക്തികള്‍ക്ക്‌ ലാഭം ഉണ്ടായാല്‍ മതി. 
കൃഷിവ്യവസായമായതിന്‍െറ ഒരു ദുര്യോഗമാണ്‌. വ്യവസായത്തിന്‍െറ കണക്കില്‍ 
കോടികള്‍ വരുമ്പോള്‍ ആരോഗ്യവകുപ്പിന്‍െറ കണക്കില്‍ വന്നതിലും എത്രയോ 
കോടികള്‍ പോകുന്നു. പൊതുജനാരോഗ്യം നിലനിര്‍ത്താന്‍ .ഈ സൊല്ല ഒഴിവാക്കുവാന്‍ 
ഒരൊറ്റമാര്‍ഗ്ഗമെയുള്ളു. അവനവന്‍െറ പോക്കറ്റിലെ കാശെടുത്തു സ്വന്തം ആരോഗ്യം 
നോക്കിക്കോണമെന്നു പറയുക. ഗവണ്‍മെന്‍റ്റിപ്പോള്‍ ഏതാണ്ട്‌ ആ വഴിക്കാണ്‌. 


ഫി,എച്ച്‌.സി.കള്‍ ഒക്കെ അടച്ചുപൂട്ടാമെന്ന്‌ ഒരുചിന്തയുണ്ടെന്നു തോന്നുന്നു. 
ധര്‍മ്മാസ്പ്രതികളും വേണ്ട. പുറത്ത്‌ വേറെ കുറുക്കന്മാര്‍ കാത്തിരിപ്പുണ്ട്‌ . അവരുടെ 
വായില്‍ പോയി ചാടിക്കൊള്ളട്ടെ പാവം ജനം. അവനവന്‍െറ ആരോഗ്യം 
അവനവന്‍തന്നെ നോക്കണമെന്നുണ്ടെങ്കില്‍ ഒരു കാര്യം ചെയ്താല്‍ മതി 


ഈവകയൊന്നും തിന്നാന്‍ പോകരുത്‌ പോക്കറ്റിലെ കാശുപോകയുമില്ല. ആരോഗ്യം 
ഉണ്ടാവുകയും ചെയും. 

ഹോര്‍മൊണ്‍ കൊടുത്തു വീര്‍പ്പിച്ച കോഴിയെ വാങ്ങിച്ചു തിന്നുമ്പോള്‍ കൊച്ചു 
പെണ്‍കുട്ടികള്‍ക്ക്‌ നാലും , അഞ്ചും വയസ്സു മുതല്‍ ആര്‍ത്തവ ലക്ഷണം കണ്ടു 
തുടങ്ങും . ആണ്‍കുട്ടികള്‍ പെണ്‍കുട്ടികളുടെ വികാരം കാണിക്കാന്‍ തുടങ്ങും. 
പെണ്‍കുട്ടികള്‍ തിരിച്ചും. പ്രായപൂര്‍ത്തി എത്തുന്നതിനുമുമ്പ്‌ ഇരുവരിലും എല്ലാ 
വികാരങ്ങളും സുസജ്ജമാകും. ഒന്നര വര്‍ഷം കൊണ്ട്‌ വളരേണ്ട കോഴി 
ഇരുപത്തേഴുദിവസം കൊണ്ട്‌ വളരുന്നതു പോലെ , പന്ത്രണ്ടു വയസ്സില്‍ തന്നെ 
പതിനെട്ടിന്‍െറയോ , ഇരുപതിന്‍െറയോ വൈകാരികത കാണിക്കും. ചുറ്റിലുമൊന്നു 
കണ്ണോടിച്ചാല്‍ ഇതുമനസ്സിലാകും. പ്ര്രങ്ങാളായ പത്രങ്ങളില്‍ അച്ചടിച്ചുവരുന്ന 
വേണ്ടാതീനങ്ങളുടെ ഒക്കെ കാരണമന്വേഷിച്ച്‌ വേറെങ്ങും പോകുകയും വേണ്ട. 

പഠിപ്പിച്ച അദ്ധ്യാപകന്മാര്‍ , ട്യൂഷനുവരുന്നവര്‍ , വീട്ടില്‍ വരുന്ന കാരണവന്മാര്‍ , 
ഇവരുടെയൊക്കെ മടിയിലിരിക്കുകയും വര്‍ത്തമാനം പറയുകയും ചെയ്യുമ്പോള്‍ തീരെ 
കൊച്ചുകുട്ടികള്‍ പോലും ലൈംഗികതയിലേക്കവരെ പതുക്കെ വലിച്ചു മാറ്റും അവസാനം 
ആ കുട്ടികളെത്തന്നെ ആ മുതിര്‍ന്നവര്‍ ദുഷിപ്പിക്കും. ഒരുവികാരത്തില്‍ ,അജ്ഞതയില്‍ 
അതു സംഭവിച്ചു കഴിയുമ്പോള്‍ പ്രതങ്ങളും മറ്റുള്ളവയുമൊക്കെ മുതിര്‍ന്നവനെതിരെ 
എഴുതും. രോഷം പ്രകടിപ്പിക്കും. ഇവരൊന്നും ഈ ഹോര്‍മോണ്‍ കൊടുത്ത തന്തയേയും 
തള്ളയേയും കുറ്റം പറയില്ല. അതുണ്ടാന്‍ അനുമതി കൊടുത്തിരിക്കുന്ന 
ഗവണ്‍മെന്‍റ്റിനേയും കുറ്റം പറയില്ല. വേണമെങ്കില്‍ തെറ്റുകാരായ മാതാപിതാക്കള്‍ക്ക്‌ 
ഒരു സര്‍ക്കാര്‍ ജോലി ഒക്കെ കൊടുക്കണമെന്ന്‌ പറഞ്ഞുകളയും. 

ആധുനിക ലോകത്ത്‌ പണ്ടില്ലാത്ത വിധം കൊച്ചുകുട്ടികള്‍ നശിക്കുന്നതിന്‌ 
ഇടയാകുന്ന കാരണം പ്രധാനമായും ഈ ഹോര്‍മൊണ്‍ ഇംബാലന്‍സാണ്‌. അത്‌ 
മുഖ്യമായും ഭക്ഷണത്തിലൂടെയാണ്‌ കടന്നു വരുന്നത്‌. പുതിയ കുട്ടികളെ 
നോക്കിയാലറിയാം ബ്രോയിലര്‍ കുട്ടികളായാണവര്‍ വളരുന്നത്‌. ഒരു പന്ത്രണ്ടു 
വയസ്സുകഴിയുമ്പോള്‍ തന്നെ പെണ്‍കുട്ടികള്‍ക്ക്‌ മെന്‍സ്റ്റൂറല്‍ പീര്യേഡ്‌ നിന്നു പോകും. 
കാരണം ഹോര്‍മോണ്‍ ഇംമ്പാലന്‍സ്‌. ഒന്നുകില്‍ കണ്ടമാനം ബ്ലീഡിംങ്ങ്‌ , അല്ലെങ്കില്‍ 
ബ്ലീഡിംങ്ങ്‌ ഇല്ലായ്മ. ഹോര്‍റമാണിന്‍െറ തുലനാവസ്ഥ തെറ്റുന്നതുകൊണ്ടാണിത്‌. 
പിന്നെ ഒരു ഗൈനക്കോളജിസ്റ്റിനെ കണ്ട്‌ ഹോര്‍മൊണ്‍ കുത്തിവെയ്പ്പെടുത്താലെ 
പിര്യേഡ്‌ ഉണ്ടാവു. ഇതാവര്‍ത്തിക്കുമ്പോള്‍ പെണ്‍കുട്ടിയ്ക്ക്‌ താടിയും മീശയുമൊക്കെ 
കിളിര്‍ത്തു തുടങ്ങും.അതുകളയാന്‍ നേരെ ബ്രയ്യൂട്ടിപാര്‍ലറിലേക്ക്‌ ! പണ്ട്‌ അപൂര്‍വ്വം വല്ല 


സ്ത്രീകള്‍ക്കുമാണ്‌ പോളിസിസ്റ്റിക്‌ ഓവറിയും മറ്റുമുണ്ടെങ്കില്‍ താടിയും 
ചുണ്ടത്തുമൊക്കെ രോമം വളരുന്നത്‌. അവരെ കണ്ട്‌ നാട്ടുകാരൊക്കെ പാടും 
“ കൊച്ചീലൊരച്ചിയ്ക്കു മീശ വന്നു ........ " എന്നും മറ്റും ഇന്ന്‌ മിക്ക പെണ്ണുങ്ങള്‍ക്കും 


മീശയുണ്ട്‌. അതൊക്കെ വടിച്ചുകളഞ്ഞിട്ടാണ്‌ സ്ര്രികള്‍ ഇന്ന്‌ പുറത്തിറങ്ങുന്നത്‌. 
നമുക്കുചുറ്റുമുള്ള ബ്യയൂട്ടിപാര്‍ലറുകളുടെ എണ്ണം വര്‍ദ്ധിച്ചുവരുന്നത്‌ നോക്കിയാല്‍ മതി. 
അതിന്‍െറ അകത്തൊക്കെ നടക്കുന്ന പരിപാടിയാണിത്‌. മീശ വടിയ്ക്കല്‍ ! 
ബാര്‍ബര്‍ഷോപ്പെന്നുപറഞ്ഞാല്‍ സ്റ്റാറ്റെസിനുപോരാ. അതുകൊണ്ടാണ്‌ ബ്യൂട്ടിപാര്‍ലര്‍ 
എന്നൊക്കെ പേരിട്ടിരിയ്ക്കുന്നത്‌.രണ്ടിന്‍െറയു അകത്തുനടക്കുന്ന കര്‍മ്മത്തിന്‌ 
വ്യത്യാസമില്ല. പിന്നെ ഒരു ഗുണമുണ്ടായി ആ തൊഴിലിന്‌ പണ്ടില്ലാത്ത മാന്ൃയതയൊക്കെ 
വന്നു. കുടുംബത്തില്‍ പിറന്നതെന്ന്‌ പറയപ്പെടുന്ന ഒരുപാട്‌ കൊച്ചമ്മമാര്‍ ഇന്ന്‌ ഈ 
തൊഴിലിലുണ്ട്‌.വടിച്ചും , പറിച്ചും , ഇലദ്രോളിസിസ്‌ ചെയ്തും നല്ല വരുമാനം 
ഉണ്ടാക്കുന്നുമുണ്ട്‌. കോഴിക്കച്ചവടക്കാരനും ലു ഗൈനക്കോളജിസ്റ്റുകളും 
അവര്‍ക്കുപണിയാന്‍ ഇഷ്ടം പോലെ ചരക്ക്‌ ഉണ്ടാക്കി വിടുന്നുമുണ്ട്‌. അതിനു 
ചിലപ്പോഴവര്‍ക്കു കമ്മിഷനും കിട്ടുന്നുണ്ടായിരിക്കും. ഒന്നര രൂപയുടെ നല്ല ഒരു 
ബ്ലേഡുകൊണ്ട്‌ ചെയ്യേണ്ടപണിക്കു 125 രൂപ മുതല്‍ മുകളിലോട്ടാണല്ലോ 
ബ്യൂട്ടിപാര്‍ലറില്‍ മേടിക്കുന്നത്‌. 

ഹോര്‍മോണ്‍ ഇമ്പാലന്‍സില്‍ വളര്‍ന്നുവന്ന ഒരു തലമുറ വലിയൊരു സാമൂഹിക 
വിപത്തായി പാശ്ചാത്യനാടുകളില്‍ ഇന്നുണ്ട്‌. ഇന്ത്യയില്‍ അത്‌ ഉണ്ടായിതുടങ്ങിയിട്ടേ 
ഉള്ളൂ.നഗ്നതാപ്രദര്‍ശനവും അവയവങ്ങള്‍ മോടിപിടിപ്പിക്കലും , ഫാഷന്‍ ഷോകളും 
അതിന്‍െറ സൂചനകളാണ്‌. ഹോളിവുഡിലും പാരീസിലെ ഫാഷന്‍ റാമ്പുകളിലും മാത്രം 
ഒതുങ്ങിനിന്ന ഇത്തരം വൈകൃതങ്ങള്‍ സൌന്ദര്യമത്സരങ്ങള്‍ നടത്തിയും ക 
ലോകസുന്ദരിയെ തെരെഞ്ഞെടുത്തും , ഭാരതം പോലെ കുടുംബങ്ങളില്‍ അധിഷ്ടിതമായ 


നാടുകളിലേയ്ക്കും അധിനിവേശം നടത്തികഴിഞ്ഞു. ഇവിടെയുള്ളവര്‍ക്ക്‌ അത്‌ 
സ്വീകാരൃമാവുകയും , ആവേശപൂര്‍വ്വം അതിലൊക്കെ പങ്കെടുക്കാന്‍ താല്‍പ്പര്യം 
കാണിക്കുകയും ചെയ്യുമ്പോള്‍ ൽ സാമൂഹിക ഘടനയ്ക്ക്‌ ഉണ്ടായ മാറ്റം 


ഈഹിക്കാവുന്നതാണ്‌. ഇന്ന്‌ അമ്മമാരാണ്‌ കഒമാരക്കാരായ പെണ്‍മക്കളേയും കൊണ്ട്‌ 
റാമ്പിലേക്കും , സ്റ്റേജിലേക്കും ചെല്ലുന്നത്‌. അവിടെ തങ്ങളുടെ മക്കള്‍ തുണിയഴിച്ചും , 
ശരീരഭാഗങ്ങള്‍ പ്രകടിപ്പിച്ചും നില്‍ക്കുമ്പോള്‍ ഇന്നത്തെ അമ്മമാര്‍ക്ക്‌ ലജ്ജയില്ല. അവര്‍ 
ആസ്വദിക്കുകയും ആനന്ദിക്കുകയും ചെയ്യുന്നു. അവിടെ നില്‍ക്കുന്ന കുട്ടികളുടെയൊക്കെ 
അച്ചന്മാരുടെ കാര്യം പറയാതിരിക്കുകയാണ്‌ ഭേദം. അതാരാണെന്ന്‌ തള്ളയ്ക്കല്ലേ 

അറിയൂ. അമ്മയാണ്‌ സത്യം അച്ഛന്‍ ഒരു വിശ്വാസമാണ്‌ . അല്ലേ ! ഇപ്പോള്‍ ഇതും 
മാറിയിട്ടുണ്ടെന്നാണ്‌ കേള്‍ക്കുന്നത്‌. ബീജങ്ങള്‍ മാത്രമല്ല അണ്ഡവും വാങ്ങാന്‍ കിട്ടും. 
അയ്യായിരം രൂപ മുതല്‍ അഞ്ച്‌ ലക്ഷം വരെ വില കൊടുക്കണമെന്നു മാത്രം. 
അഴകിനനുസരിച്ച്‌ . പിന്നെ എന്തമ്മ * ഏതമ്മ ?. 

പുതിയ ലോകക്രമത്തില്‍ ഹരംകയറിയ അച്ഛനമ്മമാര്‍ തങ്ങളുടെ കുട്ടിയേയും 
കൊണ്ട്‌ കോസ്‌മെറ്റിക്‌ സര്‍ജന്‍െറ അടുത്ത്‌ ചെല്ലും. കുട്ടിയുടെ അത്‌ ചെറതാണ്‌ , ഇത്‌ 
ചെറുതാണ്‌ , വേറൊന്നിന്‌ ഭംഗിപോരാ , പല്ലുകെട്ടണം , മൂക്ക്‌ നേരെയാക്കണം 
എന്നൊക്കെ പറഞ്ഞ്‌ . ലക്ഷങ്ങള്‍ മുടക്കി അതൊക്കെ ചെയ്യുകയും ചെയും. 

സിലിക്കണ്‍ കയറ്റിയും ചിലഭാഗങ്ങള്‍ ചെത്തികളഞ്ഞും വേറെ ചിലതൊക്കെ 
തയ്ചുപിടിപ്പിച്ചും ഡോകള്‍ടറന്മാര്‍ അതൊക്കെ ചെയ്തു കൊടുക്കും. മനുഷ്യജീവന്‍ 
രക്ഷിക്കാന്‍ അഞ്ചും , എട്ടും , പത്തും , കൊല്ലം വിദ്യ അഭ്ൃസിച്ചവരാണ്‌ ഇപ്പോള്‍ 
മെക്കപ്പ്മാന്‍െറ പണി ചെയ്യുന്നത്‌. 

ഇങ്ങനെ ചെയ്യിച്ചെടുത്തിട്ടും തൃപ്തിവരാത്ത അമ്മമാര്‍ സുതാര്യമായ ഉടുപ്പുകളെക്കെ 


ഇടുവിച്ച്‌ , കാറ്റത്ത്‌ പറക്കുമ്പോഴും സിറ്റിലിരിക്കുമ്പോഴും കാണേണ്ടത്താതൊക്കെ 
പുറത്ത്‌ കാണുന്നുണ്ടെന്ന്‌ ഉറപ്പുവരുത്തി തങ്ങളുടെ മക്കളെ സമൂഹത്തിലേക്ക്‌ 
ഇറക്കിവിടും.പാവം കൂട്ടി ു അവള്‍ അതേകുറിച്ചപൊന്നും ബോധവതിയല്ല. 
പറഞ്ഞുകൊടുക്കേണ്ട അമ്മയ്ക്കാണെങ്കില്‍ ഭ്രാന്ത്‌ 1 റഖ എന്തിന്‍െറ 


ഭ്രാന്താണെന്നൊന്നും ഞാന്‍ പറയുന്നില്ല. മകള്‍ക്കാണെങ്കില്‍ ഹോര്‍മൊണ്‍ ചെന്നതിന്‍െറ 
തകരാറ്‌. പരിസരബോധമില്ലാതെ കുട്ടിയങ്ങനെ ജീവിച്ചുപോകും. 

അതെപോലെ തന്നെ വളര്‍ന്നുവരുന്ന എതിര്‍ലിംഗക്കാരനുമുണ്ട്‌. രണ്ടും 
കൂടിച്ചേരുമ്പോള്‍ ഒരു ബ്രോയിലര്‍ ഫമായി മാറുന്നു കേരളം. ഹോര്‍മോണ്‍ 
ഇമ്പാലന്‍സില്‍ രോഗികളുടെ കൌാണ്‍സിലിങ്ങിനും റീഹാബിലിറ്റേഷനുമായി പാശ്ചാതൃ 
നാടുകളിലൊക്കെ ക്ലിനിക്കുകള്‍ ഉണ്ട്‌. ഇവിടെയും അതൊക്കെ വരാന്‍ പോകുന്നു. 
അത്രയധികം ഉണ്ട്‌ ഇവരുടെ ശാരീരിക , മാനസിക , സാമൂഹിക പ്രശ്നങ്ങള്‍. 
ഇതിനൊക്കെ കാരണം അവരെ പെറ്റുവളര്‍ത്തുന്ന മാതാപിതാക്കളുടെ വികലമായ 
മാനസിക ധാരണകളാണ്‌. മരുന്നു കമ്പനികളും , സൈക്യാട്രിസ്‌റ്റുകളും , സാമൂഹിക 
സംഘടനകളും ഇതൊക്കെ മുതലാക്കിയാല്‍ ആരെ കുറ്റം പറയണം ?. പോളിസിസ്റ്റിക്‌ 
ഓവറി , പോളിസിസ്റ്റിക്‌ യൂട്രസ്സ്‌ ഇവയൊക്കെ ഇന്നത്തെ സാധാരണ സ്ത്രീരോഗമാണ്‌. 
ഹോര്‍മൊണ്‍ ഇമ്പാലന്‍സു കൊണ്ടുണ്ടാകുന്നത്‌. മരുന്നു കഴിച്ചാല്‍ ഇതൊക്കെ പോകും 
, പക്ഷെ മാറികഴിഞ്ഞ്‌ വീണ്ടും കോഴിയെത്തിന്നും.വീണ്ടും വരും. അതുകൊണ്ട്‌ 
ഹോര്‍മൊണ്‍ ട്രീറ്റ്ചെയ്ത ഒരു സാധനവും കഴിയ്ക്കരുത്‌. 

ജനിതകങ്ങള്‍ ഉപയോഗിച്ചുള്ള കൃഷിയും സര്‍വ്വസാധാരണമായിക്കൊണ്ടിരിക്കുന്നു. 

ആപ്പിള്‍ തക്കാളി അഥവാ ജി.എം. 40 തക്കാളി ജനിതക രീതിയില്‍ 
ഉത്പാദിപ്പിക്കുന്ന ഒരു ഐറ്റമാണ്‌. അത്‌ കഴിച്ചാല്‍ കിഡ്നി ചുരുങ്ങും . അതിട്ടു 
കൊടുത്താല്‍ എലി തിരിഞ്ഞുനോക്കില്ല. കാക്ക കൊത്തുകയില്ല. അവയ്ക്ക്‌ 
നിങ്ങളെക്കാള്‍ വിവരമുണ്ട്‌. സര്‍ട്ടിഫിക്കറ്റു നേടാന്‍ അവറ്റയൊന്നും സ്കൂളിലും 
യുണിവേഴ്‌സിറ്റിയിലൂം പോയി പഠിച്ചിട്ടില്ലാത്തതുകൊണ്ടണണ്‍. അതിന്‍െറ കുഞ്ഞങ്ങളെ 
ഒന്നും എല്‍.കെ.ജി.മുതല്‍ ഇംഗ്ലഷ്‌ മീഡിയത്തില്‍ ചേര്‍ത്തു പഠിപ്പിച്ചിട്ടില്ലാത്തതുകൊണ്ട്‌ 
അവയ്ക്കു വിവരമുണ്ടായി. നിങ്ങളെപോലെ വിദ്യാഭ്യാസം ഇല്ലെങ്കിലും. 

ജി.എം.40 തക്കാളി കഴിച്ചാല്‍ കിഡ്നി ചുരുങ്ങുമെന്ന്‌ ഞാനങ്ങ്‌ വെറുതെ പറയുന്നതല്ല. 
അത്‌ ഉത്പാദിപ്പിക്കുന്ന കമ്പനി തന്നെ പരസുപെടുത്തിയതാണ്‌. ഇതറിഞ്ഞുരുന്നുകൊണ്ട്‌ 
നിങ്ങളത്‌ വാങ്ങിച്ചിതിന്നും എന്നിട്ട്‌ ഡയാലിസസ്ന്‌ ഓടി നടക്കുകയാണ്‌. 
പെരിട്ടോണിയല്‍ ഡയാലിസിസ്‌ . കീമൊ ഡയാലിസിസ്‌ . അതുകൊണ്ട്‌ അത്തരം 
സാധനങ്ങള്‍ കഴിക്കരുത്.കഴിക്കണമെന്നുള്ളവര്‍ മരുന്നു കഴിക്കേണ്ട. 

ഇതൊക്കെ പഥത്തില്‍ പൊതുവേ അറിഞ്ഞിരിക്കേണ്ടവ 
മാത്രമാണ്‌.വിശദമായിട്ടുള്ളവ അച്ചടിച്ചു തന്നിട്ടുണ്ട്‌. പിന്നെയും എന്തെങ്കിലും ഉണ്ടെങ്കില്‍ 
അതു പ്രതേകം പറഞ്ഞുതരും. 

ആഹാരത്തിന്‍െറ എല്ലാരംഗത്തും നല്ല ശ്രദ്ധവേണം.പാരമ്പര്യ വഴിവിട്ട 
ഏതൊരാഹാരം കണ്ടാലും അതുടനെ വേണ്ടന്നുവെയ്ക്കണം .പാചക കുറിപ്പുകള്‍ 
നോക്കി ഭക്ഷണം ഉണ്ടാക്കി കഴിക്കരുത്.ഞനി പറയുന്നതൊക്കെ നിങ്ങളിലെ മുതിര്‍ന്ന 
തലമുറയ്ക്ക്‌ അറിവുള്ളതാണ്‌.അവര്‍ അതനുസരിച്ചാണ്‌ ജീവിച്ചത്‌. മൂത്തുനരച്ച്‌ 
ആരെങ്കിലും ഇരിപ്പുണ്ടെങ്കില്‍ അവരെടുചോദിച്ചാലും ഇതൊക്കെ കിട്ടും. കാരണം 
പഥ്യമായിട്ടുള്ളതുമാതം കഴിച്ചതു കൊണ്ടാണ്‌ അവര്‍ ഈ പത്തും തൊണ്ണൂറും 
വയസ്സുവരെ ജീവിച്ചിരിക്കുന്നത്‌. 
ഇവിടുന്നു തരുന്ന മരുന്നുകള്‍ നാലുവിധത്തിലാണ്‌. 

ഒന്ന്‌ , നിങ്ങള്‍ പറിച്ചെടുക്കേണ്ടവ . അവയാണ്‌ ഞങ്ങളെ സംബന്ധിച്ചിടത്തോളം 
ഏറ്റവും വിലപിടിപ്പുള്ള ഓഷധങ്ങള്‍.മുക്കൂറ്റി , കീഴാര്‍ നെല്ലി , തിരുതാളി , നിലം 
പരണ്ട , മുരിങ്ങാത്തൊല്‍ , മുരിങ്ങവേര്‍ , മുരിങ്ങയില , ഉങ്ങിന്‍െറ തളിരില ഇങ്ങനെ 
കുറെ സാധനങ്ങള്‍ ഉണ്ടാകും. എഴുതി തരുന്നതായിട്ട്‌ ഇങ്ങിനെയുള്ളവ എഴുതി 
തന്നിട്ടുണ്ടെങ്കില്‍ അവ മറ്റുള്ളവയ്ക്ക്‌ കൊടുക്കുന്ന വിലയേക്കാള്‍ കൂടുതല്‍ 
വിലകൊടുത്തും , മറ്റുള്ളവ ശേഖരിക്കുന്നതിനേക്കാള്‍ സൌമ്യമായി ശേഖരിച്ചും വേണം 
ഉപയോഗിക്കേണ്ടത്‌. ഏറ്റവും വിലകൂടിയ മരുന്നാണ്‌ അവയൊക്കെ. കാരണം മനുഷ്യ 
പ്രയത്നമില്ലാതെ പ്രകൃതി ഭൂമിയില്‍ നിന്നുതന്നെ എലരല്‍ാതരം ലോഹങ്ങളും , 
ധാതുക്കളും വേരുവഴി വളമായി വലിച്ചെടുത്ത്‌ , ഇലകളില്‍ വെച്ച്‌ പാകം ചെയ്ത്‌ വളരെ 
കൃത്ൃയതയോടു കൂടി ഓഷധങ്ങള്‍ ആക്കിത്തരുന്നതാണ്‌. ഓരോചെടിയുടെയും 
സ്വരസങ്ങള്‍ , സ്വര്‍ണ്ണവും , വെള്ളിയും , ഇരുമ്പും , പിച്ചളയുമൊക്കെ വേണ്ട അളവില്‍ 
ലോഹങ്ങളായും , ലോഹസങ്കരങ്ങളായും അവയില്‍ നിലനില്‍ക്കുന്നു. എന്താണിതിന്‍െറ 
സവിശേഷത എന്നു ചോദിച്ചാല്‍ മനുഷ്യ ശരീരത്തിന്‌ സ്വരസങ്ങളിലൂടെ 
ലോഹങ്ങളെയും ധാതുക്കളെയും സംയുക്തങ്ങളേയും അപായമില്ലാതെ വേണ്ടത്‌ 
വേണ്ട്ര്ത അളവില്‍ ആഗിരണം ചെയ്യാന്‍ പറ്റും. നേരിട്ടു കൊടുത്താല്‍ അതു 
പറ്റില്ല.അയേണ്‍ ടാബ്ലെറ്റ്‌ നിങ്ങള്‍ കഴിക്കുമ്പോള്‍ കുറെ ഇരുമ്പ്‌ മലത്തിലൂടെ 
പുറത്തുപോകും. ലോഹ ഭസ്മം വാങ്ങികഴിച്ചാലും വെത്യാസമൊന്നുമില്ല. 

എന്നാല്‍ ഇരുമ്പടങ്ങിയ സ്വരസം കുഴിക്കുമ്പോള്‍ ആ സന്ദര്‍ഭത്തില്‍ 
ഇരുമ്പെരത്രയാവശ്യമുണ്ടൊ അതുമാത്രം ആഗിരണം ചെയുപെടുന്നതുകാണാം.സ്വരസത്തില്‍ 
ഇരിമ്പിരിപ്പുണ്ടെങ്കിലും മലത്തിലൂടെ ഇരുമ്പ്‌ പുറത്ത്‌ പോകുന്നില്ല. ഈ പ്രതിഭാസമാണ്‌ 
സ്വരസങ്ങളെ അത്ഭുത സിദ്ധിയുള്ള ഓഷധമാക്കുന്നത്‌. 
അയേണ്‍ ഗുളികയിലെ ഇരുമ്പും , ഫേറംഫോസിലെ ഇരുമ്പും ലോഹ ഭസ്മത്തിലെ 
ഇരുമ്പും വെള്ളത്തില്‍ ലയിക്കുകയില്ല. എന്നാല്‍ സ്വരസത്തിലെ ഇരുമ്പ്‌ വെള്ളത്തില്‍ 
ലയിക്കും. പാവയ്ക്കായില്‍ ഇരുമ്പുണ്ട്‌. ഇത്‌ കുത്തിപ്പിഴിഞ്ഞെടുക്കുമ്പോള്‍ വെള്ളത്തില്‍ 

ലയിച്ചരുപത്തിലാണ്‌ നമുക്കത്‌ കിട്ടുന്നത്‌. ഇരുമ്പന്‍ പുളിയിലെ ഇരുമ്പും 
കീഴാര്‍നെല്ലിയിലെ ഇരുമ്പും നമുക്കങ്ങനെവെള്ളത്തില്‍ കലര്‍ത്തിയെടുക്കാം. വെള്ളത്തില്‍ 
ലയിക്കുന്ന പാകത്തില്‍ ഇരുമ്പിനെ സൂക്ഷ്മമായി ആവിഷ്കരിക്കാന്‍ മാനവന്‍െറ 
ശാസ്ത്രത്തിന്‌ ഇനിയും കഴിഞ്ഞിട്ടില്ല. എന്നാല്‍ പ്രകൃതിയ്ക്ക്‌ കഴിയും. അതുകൊണ്ട്‌ 
ലോകത്തിലെ അസുലഭമായ ഓഷധങ്ങളുടെ ഏറ്റവും വലിയ കലവറ പ്രകൃതിയാണ്‌. 
പ്രകൃതിയിലെ ഓഈഷധങ്ങള്‍ക്ക്‌ തുല്യമായ ഓഷധങ്ങള്‍ ഉണ്ടാക്കിതരാന്‍ ഒരു 
കമ്പനിക്കും ഒരു വ്ൃക്തിക്കും ഒരു സയന്‍സിനും ഇന്നോളം കഴിഞ്ഞിട്ടില്ല.ഇനി 
കഴിയുമെന്നും തോന്നുന്നില്ല. കാരണം അവയില്‍ ഓഷധം ഇരിക്കുന്നത്‌ ആറ്റമിക്‌ 
തലത്തില്‍ പോലുമല്ല. ഇതു സംബന്ധിച്ച്‌ ഭര്‍ത്തൃഹരിയുടെ ഒരു പഠനം ആയുര്‍ 


വേദത്തിലുണ്ട്‌ . ദ്രവ്യമ വിഭജിച്ച്‌ ചെല്ലുമ്പോള്‍ അണു. അണുവിനെ വിഭിക്കുമ്പോള്‍ 
ധനാണു , ജണാണു പോസിറ്റീവ്‌ ആര്‍ട്ടിക്കിള്‍സും , നെഗറ്റീവ്‌ ആര്‍ട്ടിക്കിള്‍സും.ഇതില്‍ 
നെഗറ്റീവ്‌ ആര്‍ട്ടിക്കിള്‍സിനെ വിഭജിക്കുമ്പോള്‍ - ജൂണാണുവിനെ -- വിഭജിക്കുമ്പോള്‍ 


ഘര്‍ശാണു , കൃഷ്ണാണു. വീണ്ടും അതിലെ കൃഷ്ണാണുവിനെ വിഭജിച്ചു കിട്ടുന്നത്‌ 
സ്വര്‍ഗ്ഗാണു.സ്വര്‍ഗ്ഗാണു പരൃന്തമെത്തുമ്പോള്‍ പദാര്‍ത്ഥം ഇല്ല. അവിടെ കൈകാര്യം 
ചെയ്യുന്നവന്‍െറ മനസ്സും പദാര്‍ത്ഥവും ഒന്നാവുന്നു. ക്ലാസിക്കല്‍ ഫിസിക്സ്‌ പഠിച്ചവര്‍ക്ക്‌ 
ഇത്‌ വേഗം മനസ്സിലാവും. വെര്‍നര്‍ ഹൈസന്‍ ബെര്‍ഗ്ഗിനെ പോലുള്ളവര്‍ ഇത്തരം 


സമസ്യകളുടെ മുന്നില്‍ ചെന്ന്‌ പെട്ടിട്ടുണ്ട്‌. അവരുടെ അനുഭവങ്ങള്‍ 
തേടിപ്പിടിച്ചുവായിക്കണം. പൌരമാണികര്‍ , പക്ഷെ പണ്ട്‌ തന്നെ ഇത്‌ ദര്‍ശിച്ചിരുന്നു. 
മുക്കുറ്റിയിലും കീഴാര്‍നെല്ലിയിലുമൊക്കെ സ്വര്‍ഗ്ഗാണു തലത്തിലാണ്‌ 


മരുന്നിരിക്കുന്നത്‌. അത്‌ പഠിക്കുന്നവന്‍െറ മനസ്സുപോലെ അതു പ്രവര്‍ത്തിക്കും. 
അതുകൊണ്ട്‌ പഴയ വൈദ്യന്മാര്‍ ഇത്തരം മരുന്നുകളൊന്നും എഴുതാറില്ല.കാരണം 
ഇതൊന്നും ആരേയും പറഞ്ഞുമനസ്സിലാക്കാനാവില്ല. അതുകൊണ്ട്‌ അവര്‍ പറിച്ച്‌ അരച്ച്‌ 
കയ്യില്‍ കൊണ്ടുതരും. മരുന്നു പറിയ്ക്കാന്‍ പോകുമ്പോള്‍ അവര്‍ വര്‍ത്തമാനം പറയില്ല. 
അവരുടെ മനസ്സില്‍ രോഗം ഭേദമാകണമെന്നുള്ള ചിന്തമാത്രമേയുള്ളൂ. തൊട്ടുരിയാടാതെ 
പറിച്ചെടുത്തു കൊണ്ടുവരുന്ന മരുന്ന്‌ അരച്ചുകുട്ടി രോഗിയുടെ വായിലെറിഞ്ഞു 
കൊടുക്കും. നിങ്ങളില്‍ പലര്‍ക്കും അനുഭവം കാണും. ഒരു ഡോസുകൊണ്ട്‌ 
മഞ്ഞപ്പിത്തമൊക്കെ മാറും അത്തരം രഹസ്യങ്ങളൊന്നും ചുമ്മാതെ അവര്‍ അടുത്ത 
തലമുറയ്ക്ക്‌ കൊടുക്കില്ല. അടുത്ത തലമുറ ഭാതിക നേട്ടങ്ങള്‍ക്കുവേണ്ടി 
ഇതുപയോഗിച്ചാല്‍ മരുന്നിന്‍െറ വിര്യം പോകും. നേരത്തെ പറഞ്ഞല്ലൊ 
മനസ്സുകൊണ്ടാണ്‌ അത്‌ പ്രവര്‍ത്തിക്കുന്നതെന്ന്‌. അതിനുള്ള അനുഷ്ഠാനങ്ങളും 
മര്യാദകളും പാലിക്കുന്നവര്‍ക്കേ അതു പ്രവര്‍ത്തിക്കാനാവൂ. മരുന്നുകൊടുക്കുന്നവര്‍ക്ക്‌ 
അതിനുള്ള ഉപാസനകള്‍ വേണം . അങ്ങിനെയുള്ള മക്കളുണ്ടെങ്കില്‍ അവര്‍ക്കതു 
പറഞ്ഞു കൊടുക്കും. ഇല്ലെങ്കില്‍ അവര്‍ കാത്തിരിക്കും. ചിലപ്പോള്‍ അയല്‍പ്പക്കത്തോ , 
ആള്‍കത്തിരക്കിനിടയിലൊ അതിനു പറ്റിയ ആളെ കണ്ടെത്തിയാല്‍ അവനു കൊടുക്കും. 
പ്രാചീനന്‍െറ വൈദ്ൃശാസ്ത്രത്തില്‍ അത്ഭുതമുളവാക്കുന്ന അനേകം 
ഓഷധങ്ങള്‍ ഉണ്ട്‌. കാട്ടുവെള്ളരിയുടെ നീരു പിഴിഞ്ഞെടുത്ത്‌ ഒരു പാത്രത്തിലാക്കി 
കാല്‍ അതില്‍ മുക്കിവെച്ചുനിന്നാല്‍ ഒരു മണിക്കൂര്‍ കഴിയുമ്പോള്‍ അതിന്‍െറ കയ്പ്‌ 
നാവിലെത്തും.അപ്പോഴെക്കും മനുഷ്യശരിരത്തിലെ സകല സ്രോതസ്സുകളും തുറന്നിരിക്കും. 
അതൊടെ പൈല്‍സും ദേഹത്തുണ്ടായിരുന്ന സകല ദുഷിപ്പും “പോകും.ധമനികളില്‍ 
ബ്ലോക്കുണ്ടെങ്കില്‍ അതും മാറും. പക്ഷെ ഈ റിസല്‍ട്ട്‌ നൊടി നേരം കൊണ്ട്‌ 

കിട്ടണമെങ്കില്‍ മനസ്സിന്‌ തക്കതായ പക്വത വേണം. പഠിക്കുന്നവനും പിഴിയുന്നവനും 
കയറി നില്‍ക്കുന്നവനും. 

ഇത്തരം ഓഷധങ്ങള്‍ ഒക്കെ ഇങ്ങിനെ പറഞ്ഞു തരുമ്പോള്‍ നിങ്ങളില്‍ 
തീരെപ്പാവങ്ങളും വലിയ കഴിവൊന്നുമില്ലാത്ത ഇടത്തരക്കാരും ഇതൊക്കെ കേട്ട്‌ 
ഭവ്യമായി പോയി ചെയ്യും. “മുക്കൂറ്റി അരച്ച്‌ പാലില്‍ കഴിക്കൂ “നിങ്ങളുടെ ഡയബെൈറ്റിക്സ്‌ 
മാറും. എന്നു പറഞ്ഞൂ കൊടുത്താല്‍ ഈ സാധാരണക്കാരന്‍ വീട്ടില്‍ ചെന്ന്‌ കിളിച്ച്‌ 
ശുദ്ധമായി വൈദ്യര്‍ പറഞ്ഞതു സത്യമായി വരുമെന്ന്‌ വിശ്വസിച്ച്‌ , ചെടിയെ 
പീഡിപ്പിക്കാതെ പിഴുതെടുത്ത്‌ , കഴുകി ശുദ്ധമാക്കി അരച്ച്‌ സേവിക്കും. ഒരാഴ്ച്ച 
കഴിയേണ്ട അവന്‍െറ ഷുഗര്‍ 300 ല്‍ നിന്നും 120 ല്‍ എത്തും. മൂന്നുമാസം കഴിയുമ്പോള്‍ 
രോഗം വന്നതിന്‍െറ അവശേഷിപ്പുപോലും അവനില്‍ കാണില്ല. അവന്‍ ചക്കേം , മാങ്ങേം 
തിന്നാം.പാല്‍പ്പായസവും കുടുക്കാം. 


അതേ സമയം സമ്പന്നന്‍ ഒരു കുലിക്കാരനെ വിളിച്ച്‌ പറയും 10 കിലോ 

മുക്കുറ്റി വേണം, സ്വാമി എഴുതി തന്നതാണ്‌ . സ്വന്തം പറമ്പിലുണ്ടെങ്കിലും സമ്പന്നര്‍ 
ചെന്നു അതു പറിക്കുകേല.കൂലിക്കാരന്‍ ഉടനെ അന്നത്തെ ജോലിയും കളഞ്ഞു മുക്കൂറ്റി 
പറിക്കാന്‍ പോയി. പറമ്പായ പറമ്പൊക്കെ കയറി മറിഞ്ഞ്‌ മൂന്നുദിവസം കഴിയുമ്പോള്‍ 
മുക്കൂറ്റിയുമായി തിരിച്ചുവരും.സമ്പന്നന്മാര്‍ അതെടുത്ത്‌ ഫ്രഡ്ജില്‍ തള്ളും. എന്നിട്ട്‌ 
ഒരഞ്ചു രൂപയെടുത്ത്‌ അവന്‍െറ കയ്യില്‍ കൊടുത്തിട്ട്‌ പറയും 
“ നീയെടുത്തോ മൂന്നു ദിവസത്തെ കഷ്ടപെട്ടതിനുള്ള കൂലിയാണ്‌ അഞ്ചുരൂപ. 
അവന്‍ അതൊന്ന്‌ ഓര്‍മ്മിപ്പിച്ചാല്‍ സമ്പന്നന്‍ അത്ഭുതം നടിയ്ക്കും. “ ഈ പള്ള 
യൊക്കെ പറിച്ചു കൂട്ടുന്നതിന്‌ അഞ്ചു രൂപ തന്നെ കൂടുതലാ " സമ്പന്നന്‍ ദാരിദ്രം 
കാണിക്കും. അവന്‍െറ പ്രാക്കോടെയാവും പിന്നെ മുക്കൂറ്റി അകത്തോട്ട്‌ കയറുന്നത്‌. 
രേഗം കുറയില്ല അത്‌ കൂടും . അത്‌ പിന്നെ പലരോഗമായിട്ട്‌ വികസിക്കും. അതു 
കൊണ്ട്‌ ഓഈഷധം പറിക്കുമ്പോഴും ഓഓഷധം എടുക്കുമ്പോഴും വളരെയധികം 
ശ്രദ്ധിക്കണം. 

കല്ലുരുക്കിയുടെ ഇല കഴിച്ചാല്‍ സ്റ്റോണ്‍ പോകും. എല്ലാവരുടെയും 
പോവില്ല. അഞ്ചു വരിക്കാപ്ലാവില ഞെട്ട്‌ കൊണ്ട്‌ ഡയബറ്റിക്സ്‌ മാറ്റാം. ചെമ്പരത്തിമൊട്ട്‌ 
കാടിവെള്ളത്തില്‍ അരച്ച്‌ കഴിച്ചാല്‍ കൊളൊസ്ട്രോള്‍ ശരിരത്തിന്‌ വേഹ നിലയിലാവും. 
ഉങ്ങിന്‍െറ തളിരില തോരന്‍ വച്ചുകൂട്ടിയാല്‍ പൈല്‍സ്‌ പരിഛേദം മാറും. 
കൊടുവേലികിഴങ്ങ്‌ ശുദ്ധിചെയ്ത്‌ പാലില്‍ അരച്ചു കഴിച്ചാല്‍ സ്ത്രീകള്‍ക്കു ബ്രസ്റ്റിലും 
,യൂട്രസ്സിലും ,ഓവറിയിലും ഉദരത്തിലും വരുന്ന മുഴകള്‍ പതിനഞ്ചു ദിവസം കൊണ്ട്‌ 
അപ്രത്യക്ഷമാകും. 


മ 


ഇങ്ങനെയുള്ളവയൊക്കെ എഴുതി തന്നിട്ടുണ്ടെങ്കില്‍ അവയാണ്‌ 

ഏറ്റവും പ്രധാനം. ഒന്നാം സ്ഥാനം അവയ്ക്കാണ്‌ . ഭവ്ൃമായി , ശുദ്ധമായി , 
വൃത്തിയായി ശ്രദ്ധാപൂര്‍വ്വം അവ പറിച്ച്‌ കഴിക്കണം. 

അടുത്തത്‌ നിങ്ങള്‍ വാങ്ങിച്ച്‌ കഷായം വെച്ച്‌ കഴിക്കേണ്ടതാണ്‌.അങ്ങാടി 

മരുന്നു ഏറ്റവും വൃത്തിഹീനമായ ചുറ്റുപാടിലാണ്‌ ഇന്ന്‌ 

സൂക്ഷിക്കുന്നത്തത്‌.പാറ്റയുടെയും എലിയുടെയും എല്ലാം കാഷ്ഠം അതിലുണ്ടാവും. 

അതുകൊണ്ട്‌ ഇവിടുന്നു തരുന്ന കുറിപ്പടി അതെപോലെ കൊണ്ടു പോയി കൊടുത്തു 

പൊതിഞ്ഞു വാങ്ങിക്കരുത്‌. നിങ്ങള്‍ അലസസന്മാരും എളുപ്പക്കാരുമായതുകൊണ്ട്‌ അതേ 

ചെയ്യുകയുള്ളൂ എന്ന്‌ എനിക്കറിയാം .അതുകൊണ്ടാണ്‌ പ്രത്യേകം പറയുന്നത്‌. 
കടുക്കാതോട്‌ , താന്നിക്കാതോട്‌ , നെല്ലിക്കാ തോട്‌ കാട്ടുജീരകം എന്നിനാലുമരുന്ന്‌ 60 
ഗ്രാം എന്നെഴുതിയിട്ടുണ്ടെങ്കില്‍ ഒരു മരുന്ന്‌ 15 ഗ്രാം ആണ്‌. അങ്ങനെ 30 ദിവസത്തേക്ക്‌ 
ഓരോന്നും 15 ഗ്രാം വീതം 450 ഗ്രാം വേണം. ഓരോന്നും പേപ്പറില്‍ പ്രത്യേകം എഴുതുക 
.കടുക്കാതോട്‌ - 450 ഗ്രാം , നെല്ലിക്കാ തോട്‌ 450 ഗ്രാം , അങ്ങിനെ എന്നിട്ട്‌ അങ്ങാടി 
കടയില്‍ കൊടുത്ത്‌ 500 ഗ്രാം വീതം വാങ്ങുക. വീട്ടില്‍ കൊണ്ടു വന്ന്‌ അതിലെ പുഴു , 
കട്ല! , തോട്‌ എല്ലാം എടുത്തു കളയുക.എന്നട്ടതിനെ 15 ഗ്രാം വീതം വേര്‍ത്തിരിച്ച്‌ വെച്ച്‌ 
വൃത്തിയായി കഷായം ഉണ്ടാക്കി വേണം കഴിക്കാന്‍. അല്ലെങ്കില്‍ ഛര്‍ദ്ദിക്കും.ആകെ 
കുഴപ്പമാകും.അതിലെ വൃത്തികേടുകള്‍ കാരണം പുതിയ രോഗങ്ങള്‍ ഉണ്ടാകും 
കുട്ടികള്‍ക്കും മറ്റും കഷായം വെച്ചു കൊടുക്കുമ്പോള്‍ വളരെ ശ്രദ്ധിക്കണം. 
അത്രയൊക്കെ മെനക്കെടാമെങ്കിലേ ചികിത്സയ്ക്കു വേണ്ടി ഇവിടെ നില്‍ക്കേണ്ടതുള്ളു. 


ഇത്‌ രണ്ടാമത്തെ വിഭാഗത്തിലെ മരുന്നാണ്‌. ആദ്യം പറഞ്ഞ സ്വരസങ്ങളും ഇതുമാണ്‌ 
രോഗം മാറാന്‍ അത്യന്താപേക്ഷിതമായ മരുന്ന്‌. 


ചിലരോഗങ്ങള്‍ക്ക്‌ ആധിക്യം കൂടുതല്‍ ഉണ്ടെങ്കില്‍ സ്വര്‍ണ്ണത്തിന്‍െറ ഭസ്മം , 
കുങ്കുമപ്പൂവ്‌ , കസ്തൂരി , യവാദ്‌ , വെരുകിന്‍ പുഴു , തുടങ്ങിയ വിലകൂടിയ മരുന്നുകള്‍ 
വേണ്ടിവരും. അവ നിങ്ങള്‍ അന്വേഷിച്ചാല്‍ ഒറിജിനല്‍ ഒന്നും കിട്ടിയെന്നു വരില്ല 
ഞങ്ങള്‍ അനേഷിച്ചാലും കിട്ടുന്നത്‌ നൂറുശതമാനം ഒറിജിനലാണെന്നൊന്നും പറയാന്‍ 
പറ്റില്ല. എങ്കില്‍ പോലും കുറച്ചൊക്കെ അവയെപറ്റീ അറിയാവുന്നതുകൊണ്ട്‌ ഭാഗികമായി 
നല്ലതായിരിക്കുമെന്ന്‌ വിശ്വസിക്കാം. വിലകൂടിയ മരുന്നുകളിലൊക്കെ മായം ചേരുന്ന 
കാലമാണ്‌. വിലകൂടിയവയിലൊക്കെ മായം കൂടുതല്‍ ചേരും ഇത്തരം വിലകൂടിയ 
മരുന്നുകളില്‍ ചിലതൊക്കെ നിങ്ങളെപോലെ ഇവിടെ വന്ന്‌ രോഗം മാറി പോയവരില്‍ 
പലര്‍ക്കും കൊണ്ടുതരാന്‍ കഴിയുന്നതു കൊണ്ട്‌ ഒറിജിനലായി കുറേ കിട്ടുന്നുണ്ട്‌. അവ 
ചേര്‍ത്തുണ്ടാക്കുന്നവയാണ്‌ മൂന്നാമത്തെ വിഭാഗത്തിലെ മരുന്നുകള്‍. അവ വളരെ 
വിലപിടിപ്പുള്ളവയാണ്‌. നിര്‍മ്മാണരിതികൊണ്ടും അവയില്‍ ചേര്‍ക്കുന്നവയുടെ 
വിലകൊണ്ടും എന്നിരുന്നാലും പല മരുന്നുകളും വിലകൊടുക്കാതെ കിട്ടുന്നതുകൊണ്ട്‌ 
അവയ്ക്ക്‌ യഥാര്‍ത്ഥത്തിലുള്ള വില അതില്‍ ഇട്ടിട്ടുണ്ടാവില്ല. ചിലതൊക്കെ 
പകുതിവിലയ്ക്കോ , മറ്റുചിലതൊക്കെ തീരെ സജജന്യമായിട്ടോ ആണ്‌ നിങ്ങള്‍ക്ക്‌ 
നല്‍കുന്നത്‌. അവ ആവശ്യത്തില്‍ കൂടുതല്‍ വാങ്ങികൊണ്ടുപോകരുത്‌. 15 
ദിവസത്തേക്കോ പരമാവധി 30 ദിവസത്തേക്കോ മാത്രം വാങ്ങുക. അതില്‍ കുടുതല്‍ 
ഒട്ടും വാങ്ങുക. വാങ്ങികഴിച്ച്‌ രോഗം മാറിയാല്‍ മിച്ചം വരുന്നത്‌ എടുത്ത്‌ കളയരുത്‌. 
പാവങ്ങള്‍ക്ക്‌ കൊടുക്കാന്‍ അത്‌ തിരിച്ചു കൊണ്ടുതരണം. അത്രയും നന്മ 
നിങ്ങള്‍ക്കുണ്ടാകണം. ഞങ്ങള്‍ നിര്‍മ്മിക്കുന്ന ഈ മരുന്നിന്‌ മൂന്നാംസ്ഥാനമെയുള്ളൂ 
എന്ന്‌ പ്രത്യേകം ഓര്‍മ്മിക്കണം. ഒന്നും രണ്ടും സ്ഥാനത്ത്‌ നേരെത്തേപറഞ്ഞ പറിച്ചു 
കഴിക്കേണ്ടതും ഉണ്ടാക്കി കഴിക്കേണ്ടതുമായ മരുന്നാണ്‌. 

സര്‍വ്വോപരി നിങ്ങളുടെ വരുമാനത്തിന്‍െറ പത്തിലൊന്ന്‌ ദാനം ചെയ്താലേ രോഗം 
മാറുകയുള്ളൂ. വണ്‍ ടെണ്‍ത്‌ സക്കാത്തായി കൊടുക്കണം ! വലതുകൈ ചെയ്യുന്നത്‌ 
ഇടതു കൈ അറിയുകയുമരുത്‌ . 

കൊടുക്കുന്നത്‌ നിങ്ങളുടെ ഒനദാര്യമല്ല, വാങ്ങുന്നവന്‍െറ അവകാശമാണെന്ന 
ബോധത്തോടെ ദാനം ചെയ്യണം. ദാനം എന്നു പറഞ്ഞു കൊണ്ട്‌ , സുനാമിയൊക്കെ 
വന്നപ്പോള്‍ ആശ്രമങ്ങള്‍ക്കും സംഘടനകള്‍ക്കും വലിയ വലിയ ആളുകള്‍ക്കും മന്ത്രിയുടെ 
ഫണ്ടിലേക്കുമൊക്കെ നിങ്ങള്‍ ഒരുപാടു പണം കൊടുത്തു കാണും.അതൊക്കെ 
പാപത്തിലെ പെടു. പുണ്യത്തില്‍ പെടില്ല. അധര്‍മ്മം ചെയ്ത്‌ ഒരുപാട്‌ സമ്പത്തുണ്ടായി 
കഴിയുമ്പോള്‍ അമ്പലത്തിലും പള്ളിയിലും അനാഥാലയത്തിലും കെണ്ടുകൊടുക്കുന്നത്‌ 
ദാനമാകില്ല. നിങ്ങളുടെ അധര്‍മ്മത്തിന്‌ ദൈവത്തിനെക്കൂടി പങ്കുകാരനാക്കാമെന്ന്‌ 
വിചാരിച്ചാണ്‌ അതു ചെയുന്നത്‌. അങ്ങനെനിന്നു തരുന്ന ആളല്ലദൈവം .ഈശ്വരനെ 
വണങ്ങുമ്പോള്‍ പണം ഇട്ടില്ലെങ്കിലും കുഴപ്പമില്ല.അധര്‍മ്മം ചെയ്യാതിരുന്നാല്‍ മതി. 
അലെങ്കില്‍ പലവിധ രേഗങ്ങള്‍ ഉണ്ടാകും. മദ്യം വിറ്റും , അഴിമതി നടത്തിയും കൊള്ള 
ലാഭവും ്‌ കൊള്ളപലിശയും വാങ്ങിയും കൂട്ടിവെച്ച പണം രേഗമായും 
മറ്റുകുടുംബ്രപ്പശ്നങ്ങളായും തിരിഞുകുത്തുമ്പോള്‍ നിങ്ങള്‍ ആശ്രമങ്ങളെയും 
സന്യാസിമാരെയും ചെന്നാശ്രയിക്കും. തന്‍െറ വിഴുപ്പുഭാണ്ഡം അവിടെ വെച്ചിട്ടു പോരും. 
നിങ്ങളുടെ വ്ൃയത്തികേടുകള്‍ തള്ളാനുള്ളിടമല്ല ദിവ്ൃപുരുഷന്‍മാരുടെ സങ്കേതങ്ങള്‍. 
നിങ്ങളൊക്കെ കയറിപറ്റിയതിന്‍െറ സകല കുഴപ്പങ്ങളും ഇന്ന്‌ 
അവിടെയൊക്കെയുണ്ട്‌.പുറത്തു ചെയ്തു പോന്നതു തന്നെ നിങ്ങള്‍ അകത്തും ചെയ്യും. 
ഇങ്ങനെ കൊണ്ടുചെന്നു തള്ളുന്ന പണമൊന്നും ദാന മാകില്ല. സക്കാത്താവില്ല , 
സേവനമാകില്ല. 

സംഘടനകള്‍ വഴിയും ആശ്രമങ്ങള്‍ വഴിയും മറ്റു പലവിധത്തിലും ദാനം ചെയ്യാമെന്ന്‌ 
വിച്ചാരിച്ചാല്‍ തന്നെ അതുകൊണ്ട്‌ നിങ്ങള്‍ക്ക്‌ ഒരു പ്രയോജനവും കിട്ടില്ല. കാരണം 
അത്‌ ചെല്ലേണ്ടവന്‍െറ കയ്യില്‍ ചെല്ലില്ല. അങ്ങനെ ചെന്നാലെ അത്‌ പുണൃത്തിന്‍െറ 
കണക്കില്‍ അതു ചേര്‍ക്കൂ. സുനാമിയുടെ പേരില്‍ ഒരു പാട്‌ പിരിച്ചെങ്കിലും അതില്‍ 
ദുരിതം അനുഭവിച്ചവര്‍ക്ക്‌ ഒന്നും കിട്ടിയില്ല. സപ്താഹമൊക്കെ നടക്കുന്നിടത്ത്‌ ഞാനും 
ഒരു സുനാമി പെട്ടി വെച്ചിരുന്നു. സുനാമി എന്നൊരു പേരുവെച്ചാല്‍ നിങ്ങള്‍ അതില്‍ 
ഇഷ്ടം പോലെ കൊണ്ടുവന്നിടുമെന്ന്‌ എനിക്കറിയാം. രസിതും കണക്കും ഒന്നും 
ഇല്ലാത്തതുകൊണ്ട്‌ എത്ര വീണു എന്ന്‌ നിങ്ങള്‍ അറിയാന്‍ പോകുന്നില്ല. ഈ പൈസ 
കൊണ്ട്‌ ഞാന്‍ കാറുമേടിക്കുമെന്നല്ലാതെ സുനാമിക്കാരനു കൊടുക്കുകയൊന്നുമില്ല. 
നിങ്ങളുടെ കണ്ണില്‍ മണ്ണിടാനാണ്‌ എന്തെങ്കിലുമൊരു നക്കാപ്പിച്ച മന്ത്രിയേയോ, 
ഗവര്‍ണ്ണറെയോ ഏല്‍പ്പിച്ച്‌ പടം പ്രതത്തില്‍ അച്ചടിപ്പിക്കുന്നത്‌. പ്രതകാര്‍ക്കും അതൊരു 
സന്തോഷമാണ്‌. അവര്‍ക്കും ഈ പിരിവൊക്കെ ഉണ്ടല്ലൊ. നമ്മുടെ സോഷ്യല്‍ 
വര്‍ക്കിന്‍െറ നിലയിതാണ്‌. പള്ളിക്കുള്ളത്‌ പള്ളിക്കും നസീറിനുള്ളത്‌ നസീറിനും 
എന്നാണ്‌ പണ്ടുമുതലേ. അതുകൊണ്ട്‌ ഇതിനൊക്കെ കൊടുക്കണമെന്നു തോന്നിയാല്‍ 
കൊടുത്തുകൊള്ളൂ. പക്ഷെ അതൊന്നും പുണ്യത്തില്‍ പെടില്ല. 

നിങ്ങളുടെ കണ്‍മുന്നില്‍ കാണുന്ന പാവത്തിന്‌ നിങ്ങള്‍ നേരിട്ട കൊടുക്കുന്നതേ 
പുണ്യമാവൂ. ഇങ്ങനെ ദാനം ചെയ്താല്‍ അതുകൊണ്ട്‌ മാത്രം നിങ്ങളുടെ രോഗം മാറും. 
പഠിക്കാന്‍ കഴിവുണ്ടായിട്ടും അതിനു സാഹചര്യമില്ലാത്ത കുട്ടികള്‍ ആരും 
നോക്കാനില്ലാത്ത വല്യൃമ്മമാര്‍ തുടങ്ങി ആരെങ്കിലുമൊക്കെ നിങ്ങളുടെ ചുറ്റുപാടിലും 
കാണും. മറ്റാരും അറിയാതെയും മറ്റാരേയും അറിയിക്കാതെയും അവരെയൊക്കെ 
സഹായിക്കുക. 

പ്രതങ്ങളില്‍ പടം അച്ചടിച്ച്‌ സഹായം അഭൃത്ഥിക്കുന്ന വരുണ്ട്‌. നിങ്ങള്‍ 
ശ്രദ്ധിച്ചിട്ടുണ്ടാവണം. അവരുടെ അടുത്തുപോയി നേരിട്ട അന്വേഷിച്ചിട്ട്‌ വേണം അവരെ 
സഹായിക്കേണ്ടത്‌. പലപ്പോഴും ഈ വാര്‍ത്തകള്‍ അച്ചടിക്കുന്നത്‌ അവരൊന്നും 
ആവശ്യപെട്ടിട്ടാകില്ല. ഏതെങ്കിലും സംഘടനകയൊ , ആശുപത്രികളൊ ആയിരിക്കും 
ഇതൊക്കെ ഇടുന്നത്‌.അവര്‍ക്ക്‌ അതിന്‌ തക്കതായ ലാഭവും ഉണ്ടായിരിക്കും. ഞാനൊ 
നിങ്ങളൊ ഒരു പ്രതാഫീസില്‍ ചെന്ന്‌ ദിരിതമനുഭവിക്കുന്നവര്‍ ഉണ്ടെന്നുപറഞ്ഞാല്‍ 
അവര്‍ കേട്ടിരിക്കുമെന്നല്ലാതെ പിറ്റേന്നത്തെ പത്രത്തില്‍ വാര്‍ത്തയൊന്നും വരില്ല. ഇതിനു 
ചില ഇടനിലക്കാരൊക്കെയുണ്ട്‌ വാര്‍ത്ത ശ്രദ്ധിച്ചു വായിച്ചാല്‍ അതുമനസ്സിലാകും. * 
അത്യപൂര്‍വ്വമായ രോഗമാണ്‌ ' “ഇന്ന ഡോക്ടര്‍ക്കേ അതു ചികിത്സിക്കാനാവൂ “ ഇത്ര 
ലക്ഷം രൂപ വേണം “എന്നൊക്കെ വാര്‍ത്തയിലുണ്ടാവും അതിന്‍െറ ഉദ്ദേശ്യം 
എന്താണെന്ന്‌ നിങ്ങള്‍ സ്വയം ആലോചിച്ച്‌ മനസ്സിലാക്കിക്കൊള്ളുക. ഞാനത്‌ 
പറയുന്നില്ല. “അത്യപൂര്‍വ്വം” എന്നുപറയുന്ന ഒരു രോഗവും ലോകത്തില്ല . ചികിത്സിച്ച്‌ 
ചികിത്സിച്ച്‌ ചികിത്സ ഫലിക്കാതെ വരുമ്പോള്‍ ഡോക്ടര്‍മാര്‍ ഇടുന്നതാണ്‌ 
അത്യപൂര്‍വ്വം” എന്ന വിശേഷണം.പിന്നെ ഓപ്പറേഷന്‍െറ ഒക്കെ കാര്യം ഒരു ആശുപത്രി 
നടത്തിക്കൊണ്ടുപോകുവാന്‍ ഒരുപാടു ചെലവുണ്ട്‌. അത്‌ എങ്ങനെയെങ്കിലും 
പരിച്ചെടുത്തേപറ്റു. അതുകൊണ്ട്‌ ഇത്തരം വാര്‍ത്തകള്‍ കാണുമ്പോള്‍ ഉടനെ ചാടി 
കയറി സഹായിച്ചുകളയരുത്‌. അന്വേഷിച്ചിട്ട്‌ അത്യാവശ്യമാണെന്ന്‌ തോന്നുന്നെങ്കില്‍ 
വേണ്ട സഹായം ചെയ്യണം. 
നിങ്ങള്‍ ഇവിടെ വരുമ്പോള്‍ കൂടെ കൊണ്ടുപോന്നിട്ടുള്ള ബന്ധുക്കളായും 
പരിചയക്കാരുമായുള്ള ആളുകളെ പ്രത്യേകം സൂക്ഷിക്കണം. അതില്‍ 90 90 വും 
നിങ്ങളുടെ കാലന്മാരാണ്‌. അവര്‍ മതിയാകും നിങ്ങളെ കൊല്ലാന്‍ . ഇടയ്ക്കിട്ക്ക്‌ 
രോഗത്തിന്‍െറ വലിപ്പം നിങ്ങളെ ഓര്‍മ്മിപ്പിക്കും.രോഗിയുടെ കിടക്കയ്ക്കരുകില്‍ നിന്നും 
പരിചരിക്കുന്ന ബന്ധുവിനെ വിളിച്ചു മാറ്റീ നിര്‍ത്തി രോഗി കേള്‍ക്കരുതെന്ന ഭാവത്തില്‍ 
സംസാരിച്ചും ഇവര്‍ കാലന്‍െറ ഏജന്‍സിപ്പണി ചെയ്യാന്‍ ഇടയുണ്ട്‌. രോഗി 
കേൾക്കരുതെന്ന്‌ വിച്ചാരിച്ച്‌ പറയുന്നത്‌ രോഗുക്കിനി ആയുസ്സില്ലാ എന്ന്‌ ഡോക്ടര്‍ 
അറിയിച്ചിട്ടുണ്ടെന്നായിരിക്കും. രോഗിക്കത്‌ കേള്‍ക്കാം എന്നവര്‍ക്കറിയില്ല. 
വേറെ ചില വിദ്വാന്‍മാരുണ്ട്‌. ആര്‍.സി.സി.യിലൊക്കെ അച്ഛനേയും കൊണ്ട്‌ 
പോയിട്ടു വന്നവരായിരിക്കും. അച്ഛനെ പുറത്തു നിര്‍ത്തിയിട്ട കയറിവന്നു പതുങ്ങിയ 
സ്വരത്തില്‍ പറയും അച്ഛന്‍ കാന്‍സറാണെന്ന്‌ അവര്‍ എഴുതി തന്നിട്ടുണ്ട്‌. ഇതുവരെ 
അച്ഛനോട്‌ പറഞ്ഞിട്ടില്ല. സ്വാമി അതുപറയല്ലേ. പഠിപ്പും വിവരവുമുള്ള 
അച്ചനായിരിക്കും പുറത്ത്‌ നില്‍ക്കുന്നത്‌.ഇവന്‍ അകത്തേക്ക്‌ കയറി പോകുമ്പോള്‍ 
തന്നെ അച്ചന്‍ കാരും മനസ്സിലാകും പിന്നെ അത്‌ അറിഞ്ഞതയി നടിക്കുകയില്ലെന്നു 
മാത്രം. ആര്‍.സി.സി.യിലൊക്കെ പോകണമെന്ന്‌ പറഞ്ഞപ്പോള്‍ തന്നെ അച്ഛന്‍ കാര്യം 
പിടികിട്ടിയതാണ്‌. ആര്‍.സി.സി.യില്‍ പോകുന്നത്‌ മോഹന്‍ലാലിന്‍െറ സിനിമ 
കാണാനൊന്നുല്ലെന്ന്‌ ആര്‍ക്കാണറിയാത്തത്‌. പിന്നെയാണ്‌ ഇവന്‍െറ വകയൊരു 
മുന്നറിയിപ്പ്‌, മകന്‍ സ്വാമിയുമായി രഹസ്യം പറയുന്നത്‌ കാണുമ്പോള്‍ പിന്നെ ഒരു 
സംശയമേയുള്ളൂ . ഇവനെന്താ ഇത്ര രഹസ്യം പറയാനുള്ളത്‌ , മക്കളൊക്കെ 
ശുശ്രൂഷിച്ചും പരിചരിച്ചും മടുത്തോ ? എങ്കില്‍ മരണം തന്നെയാണ്‌ ഭേദം. അതുകൊണ്ട്‌ 
രോഗിയെ കാണിക്കുന്നതിനുമുമ്പ്‌ ഒരു പ്രീഫിങ്ങും വേണ്ട. എന്‍െറ അടുത്തു വന്ന്‌ 

ചികിത്സിക്കുന്നതിന്‌ ഒരു ഇടനിലകാരന്‍െറയും ആവശ്യം ഇല്ല. രോഗുകള്‍ക്കിവിടെ 
പരമാവധി സ്വാതന്ത്ര്യമുണ്ട്‌. രേഗികള്‍ക്കുമാത്രം. 


ഇനി മറ്റൊരു കൂട്ടരുണ്ട്‌. മകന്‍ രഹസ്യം പറഞ്ഞ്‌ ഇറങ്ങി പോയി കഴിയുമ്പോള്‍ 
അച്ഛന്‍ കയറി വരും മകന്‍ മരുന്ന്‌ വാങ്ങിക്കാന്‍ അപ്പുറത്തേക്കുപോയൊ എന്ന്‌ 
ശ്രദ്ധിച്ച്‌ ഉറപ്പുവരുത്തിയതിന്‌ ശേഷമാണ്‌ കയറിവരുന്നത്‌. സ്വാമി എന്‍െറ രോഗം 
എന്താണെന്ന്‌ എനിക്കറിയാം അതുതന്നെയാണെന്ന്‌ അവരോടു പറയുകയൊന്നും വേണ്ട 
ചികിത്സിച്ചതുകൊണ്ട്‌ പ്രയോജനമില്ലെന്നറിയാം പക്ഷെ ചികിത്സിക്കാതിരിക്കാന്‍ 
പറ്റുമൊ ? അച്ഛന്‍ ആളു പെരുങ്കള്ളനാണ്‌ മകന്‍ കഞ്ഞിവെച്ചു കൊടുത്തവന്‍. 
ഒരുപാടു സമ്പാദിച്ചുകൂട്ടിയിട്ടുണ്ടാവും. ഇതുവരെ സ്വത്തൊന്നും മക്കളുടെ പേര്‍ക്ക്‌ 
എഴുതിവെച്ചു കാണില്ല. രേഗം വന്നപ്പോള്‍ തന്നെ എങ്ങനെ നേക്കുന്നു വെന്ന്‌ 
അറിഞ്ഞിട്ടു വേണം അതെഴുതികൊടുക്കാന്‍ . അല്ലെങ്കില്‍ അനാഥാലയത്തിനൊ , 
ആശ്രമത്തിനൊ എഴുതികൊടുക്കും. എന്‍െറ അവസ്ഥ നിങ്ങള്‍ ഒന്നാലോചിച്ചേ രണ്ടു 
കള്ളന്‍മാര്‍ക്കിടയില്‍ വേറൊരുകള്ളനായി ഞാനും ! അച്ഛനും മകനും പയുന്നതിന്‌ 
അഡ്ജസ്റ്റ്മെന്‍റായി ചെയ്യുന്നതാണ്‌ പിന്നെ ചികിത്സ. 

ഇവര്‍ക്കു ചികിത്സയില്ല രോഗം മാറുന്നത്‌ . രോഗം മാറുന്നത്‌ ഇങ്ങനെ 
അഡ്ജസ്റ്റ്‌ ചെയ്തിട്ടൊന്നുമല്ല.ഇതൊക്കെ ഞാന്‍ പറഞ്ഞുതരേണ്ടതല്ലേ ? അല്ലാതെ 
കുറെ മരുന്നും വിറ്റ്‌ കാശുവാങ്ങിയിരുന്നാല്‍ പോരല്ലോ. അതുകൊണ്ട്‌ ആരും 
ഇതിനൊന്നും മുതിരരുത്‌. 

രോഗം മാറുന്നതിലെ മുഖ്യമായ പണി നിങ്ങള്‍ക്കും ബന്ധുക്കള്‍ക്കുമാണ്‌. 

രോഗം വരുമ്പോള്‍ അവതരിക്കുന്ന മറ്റൊരുതാരമുണ്ട്‌ ജോത്സ്യന്‍, വീട്ടിലൊള്‍ക്ക്‌ 
രോഗം വന്നു.കുറച്ചുകാലം തുടര്‍ച്ചയായി ചികിത്സിച്ചിട്ടും അത്ഭേദമായില്ല .ഉടന്‍ 
പോകും ജോതിഷകാരനെ കാണാന്‍ അവരാണെങ്കില്‍ നോക്കിയിരിക്കുകയാണ്‌ ഒരിര 
വന്നു വീഴാന്‍.കവടി നിരത്തി ഒന്നു പിടിച്ചു വെച്ചു കഴിഞ്ഞാല്‍ ഉടനെ അയാള്‍ എല്ലാം 
അങ്ങ്‌ കാണുകയായി. 

അതുവരെ ഒരു കുഴപ്പവും ഇല്ലാതിരുന്ന വീടാണ്‌. പശുവും , ആടും , കോഴിയും 
മനുഷ്യരുമായി പത്തറുപതു കെല്ലം ജീവിച്ചിരുന്ന കുടുംബം കൃഷിയും കച്ചവടവുമൊക്കെ 
തരക്കേടില്ലാതെ ചെയ്തു പോന്നിട്ടുണ്ട്‌. എന്നിട്ടാണ്‌ ജോതിഷി പറയുന്നത്‌ .വിടിന്‍െറ 
സ്ഥാനം ശരിയല്ല. മുമ്പില്‍ നില്‍ക്കുന്ന നന്നായി കായ്ക്കുന്ന മാവു രണ്ടും വെട്ടണം. 
തെക്കോട്ട വാതില്‍ പാടില്ല.നടക്കുതാഴെ പഞ്ചശിരസ്സുസ്ഥാപിക്കണം.എല്ലാം കൂടി ഒരു 
ഉശിരന്‍ കച്ചവടത്തിനു സ്കോപ്പുണ്ട്‌. 

നാല്‍പ്പതോ അമ്പതോ വയസ്സുള്ള ജോത്സ്യനാണ്‌ വന്നിരുന്ന്‌ പറയുന്നത്‌. അയാള്‍ 
കൂത്തിയിരിക്കുന്ന ആവണി പലകയ്ക്ക്‌ അയാളേക്കാള്‍ പ്രായം ഉണ്ട്‌. അത്‌ ആ വീട്ടില്‍ 
ആയുസ്സറ്റുപോകാതെ കിടക്കുന്നു. ജോത്സ്യന്‍ വെണ്ടക്കായിലോ വഴുതനങ്ങായിലൊ 
ഇരിക്കുന്ന കാലത്ത്‌ പ്രകൃതി മുളപ്പിച്ച മാവാണ്‌ മുറ്റത്ത്‌ നില്‍ക്കുന്നത്‌. സ്ഥലത്തെ 
വിവരമുള്ള ആശാരി സ്ഥാനം കണ്ട്‌ ഇപ്പോഴുള്ള ജോത്സ്യന്‍െറ അപ്പൂപ്പന്‍ ജോത്സ്യന്‍ 
സമയം കുറിച്ചു കൊടുത്ത നേരത്ത്‌ പത്തറുപത്‌ വര്‍ഷം മുമ്പ്‌ പണിയിച്ച വീടിനുള്ളില്‍ 
ഇരുന്നായിരിക്കും ചിലപ്പോള്‍ അയാള്‍ ഇതൊക്കെ എഴുന്നള്ളിക്കുന്നത്‌. മുന്‍ 
തലമുറയേക്കാള്‍ ഇവര്‍ക്ക്‌ കൂടുതല്‍ എന്തുപരിഞ്ജാനം ഉണ്ട്‌. ജോതിഷത്തിലാണെങ്കില്‍ 

പോലും ? കബ്ല്യൂട്ടറൊക്കെ മേടിച്ചു വെച്ച്‌ നിങ്ങളെ പറ്റിക്കാനുള്ള വക്രബുദ്ധി കുറച്ച്‌ 
കൂടുയിട്ടുണ്ടെന്നു വേണമെങ്കില്‍ സമ്മതിക്കാം. 

ജോതിഷത്തിന്‍െറ സൂക്കേട്‌ ഇവിടേയുമുണ്ട്‌. മുന്‍ വശത്തെ ചെറിയ മുറിയില്‍ 
ഇരുന്നാണ്‌ നേരെത്തെ മരുന്നെഴുതികൊണ്ടിരുന്നുത്‌. ചിലര്‍ക്കെങ്കിലും 
അതൊര്‍മ്മയുണ്ടാവും.രോഗിയുടെ ഒപ്പം വരുന്ന ബന്ധുക്കളൊക്കെ ഇടിച്ചുകയറി 
ഇടതികയാതെ വന്നപ്പോഴാണ്‌ പുറകിലത്തെ വലിയ മുറിയിലേക്ക്‌ മാറിയത്‌. അതിന്‌ 
തെക്കുപൂറത്തൊരു വാതില്‍ വെച്ചു. അവിടെയിരുന്ന്‌ മരുന്നെഴുതി കൊടുക്കാന്‍ 
തുടങ്ങിയ ആദ്യ ദിവസം ഒരമ്മാവനും മരുമകനും കൂടി വന്നു. ഒരുപാടു 
ബന്ധുക്കളെയും കൂട്ടി ഒരു ക്വാളീസിലാണ്‌ വന്നത്‌. എല്ലാവരും കൂടെ കയറി വന്നു. 
മരുമകന്‍ മരുന്നെഴുതി വാങ്ങിച്ചു. എന്നിട്ട തെക്കുവശത്തുള്ള വാതില്‍ വഴി ഇറങ്ങി 
പോയി. അവരെന്താ ചെയ്തതെന്നുവെച്ചാല്‍ ഇവിടെനിന്നും ഇറങ്ങിയപാടെ അമ്മാവന്‍ 


മരുമകനെ വിളിച്ചു പറഞ്ഞു “ നിന്‍െറ കാര്യം പോക്കാ ടാ ' മരുമകന്‍ ആകെ 
വിഷണ്ണനായി നോക്കിയപ്പോള്‍ അമ്മാവന്‍ വിശദീകരിച്ചു കൊടുത്തു. “” എടാ തെക്കോട്ടാ 
നീയെറങ്ങിയത്‌ " പോരേ ? ...... ഇവിടെ വാതില്‍ തെക്കു വശത്താണ്‌ ഞങ്ങള്‍ 


അത്രത്രശ്രദ്ധിച്ചിരിന്നില്ല. ഇത്തരത്തിലുള്ള അമ്മാവന്മാരെയും കൊണ്ട്‌ ആരെങ്കിലും 
വന്നിട്ടുണ്ടെങ്കില്‍ തെക്കുപുറത്തുള്ളവാതിലിലൂടെ ഇറങ്ങിപ്പൊയ്ക്കോണം. തെക്കുനിന്നും 
കിഴക്കോട്ട്‌ ഞങ്ങള്‍ക്ക്‌ തെക്കും വടക്കും ഒന്നുമില്ല.അതിനു കാരണം എല്ലാതെക്കും 
വടക്കാണ്‌. എല്ലാ വടക്കും തെക്കാണ്‌. വടക്കുവശത്തു നില്‍ക്കുന്ന ആളിന്‍െറ തെക്ക്‌ 
അയാളുടെ തെക്കുഭാഗത്തു നില്‍ക്കുന്നവന്‍െറ വടക്കാണ്‌. വിവരമുള്ളവന്‍ അതറിയാം. 
അതുകൊണ്ട്‌ ലോകത്തൊരിടത്തും തെക്കും വടക്കുമില്ല. കോട്ടയത്തിനു തെക്കാണ്‌ 
ചങ്ങനാശ്ശേരി, വടക്കാണ്‌ എറണാകുളം. അതേ കോട്ടയം എറണാകുളത്തിന്‌ തെക്കാണ്‌. 
നോക്കുക ചങ്ങനാശ്ശേരിക്ക്‌ വടക്കായ കോട്ടയം എറണാകുളത്തിനു തെക്കാണ്‌. ഏതാണ്‌ 
തെക്ക്‌ ? ഏതാണ്‌ വടക്ക്‌ ? തെക്കും വടക്കുമൊക്കെ ആപേക്ഷികമാണ്‌. 

അതുകൊണ്ട്‌ മഷിനോട്ടം , ഹസ്തരേഖ , ഉറക്കുകെട്ടല്‍ , മന്ത്രവാദം 
തുടങ്ങിയവയ്ക്ക്‌ പ്രാധാന്യം കൊടുക്കുന്നവര്‍ ആ വഴിയ്ക്ക്‌ പോകണം. ഇവിടെ 
ചികിത്സയ്ക്ക്‌ വരുന്നവര്‍ അതിലൊന്നും ചെന്ന്‌ ചാടരുതെന്ന്‌ നിര്‍ബന്ധമുണ്ട്‌. 
അതിനുകഴിയുന്നവര്‍ ഇവിടെ നില്‍ക്കുക. അല്ലാത്തവര്‍ വെറുതെ മരുന്നിന്‌ 
കാശുചിലവാക്കാന്‍ നില്‍ക്കേണ്ട. 

ഞങ്ങളുടെ തീരുമാനങ്ങളൊക്കെ ഞാന്‍ പറഞ്ഞു കഴിഞ്ഞു. ഇനി നിങ്ങള്‍ക്കു 
വേണമെങ്കില്‍ നില്‍ക്കാം.അല്ലെജ്കില്‍ പോകാം.ഈ പറഞ്ഞതൊക്കെ പാലിക്കാമെങ്കിലെ 
നില്‍ക്കാവു. 

നിങ്ങളില്‍ ചിലരെയെങ്കിലും വരുമ്പോഴേ വിളിച്ച്‌ വിടുമെന്ന്‌ ചിലര്‍ പറഞ്ഞിട്ടുണ്ട്‌. 
അവര്‍ ആദ്യം വരിക. ഇതു ഞാന്‍ പറയാതെ മരുന്നെഴുതാനിരുന്നാല്‍ അവര്‍ അപ്പുറത്ത്‌ 
വന്ന്‌ മുഖം കാണിക്കും. അല്ലെങ്കില്‍ ആ ഇടനാഴിയിലൂടെ അസ്വസ്ഥരായി 
നടക്കും.പിന്നെയും ശ്രദ്ധിച്ചില്ലെ ങ്കില്‍ മൊബൈല്‍ ഫോണെടുത്ത്‌ എന്നോട്‌ വിളിച്ച്‌ 
പറഞ്ഞ ആളിനെ വിളിക്കും.ചെമ്മീന്‍ കച്ചുവടക്കാരന്‍െറ ഈ ഉപകരണം ഇപ്പോള്‍ 
എല്ലാവന്‍െറയും കയ്യിലുണ്ട്‌. കടലില്‍ കോരിനു പോകുന്നവര്‍ അന്നത്തെ മീന്‍ 
ഏതാണെന്ന്‌ ബ്രോക്കറെ നേരത്തേ അറിയിക്കാനാണ്‌ ഈ സാധനം ആദ്യകാലത്ത്‌ 
ഉപയോഗിച്ചിരുന്നത്‌. അതുകൊണ്ട്‌ അവരുടെ ബിസിനസ്സിനെങ്കിലും പ്രയോജനമുണ്ട്‌. 
നിങ്ങളുടെ കയ്യിലിരുന്നിട്ട്‌ ആര്‍ക്കാപ്രയോജനം ? ചില ഉപദ്രവങ്ങള്‍ 

ഉണ്ടാക്കാമെന്നല്ലാതെ ം നിങ്ങള്‍ പരിചയക്കാരനെ വിളിച്ചാലുടന്‍ അയാള്‍ 
തിരിച്ചുവിളിക്കുംം രോഗികളെ നോക്കികൊണ്ടിരിക്കുന്നതിനിടയിലായരിക്കും കോള്‍ 
വരുന്നത്‌. “സ്വാമിക്കു സുഖം മൊക്കെയല്ലേ ? ഇപ്പോഴേന്തുചെയ്ുന്നു ? ഇനിയെന്നാണ്‌ 
ഈ ഭാഗത്തേക്കൊക്കെ , ആരോഗ്യമൊക്കെ സൂക്ഷിച്ചോണേ " ഇങ്ങനെ അരമണിക്കൂര്‍ 
സംഭാഷണമൊക്കെ കഴിഞ്ഞിട്ടു പറയും എന്‍െറ ഒരാള്‍ മുറ്റത്തുനില്‍പ്പുണ്ട്‌ . അയാളെ 
ഒന്ന്‌ പെട്ടെന്ന്‌ നോക്കിവിട്ടേക്കണേ. ഇതു പറയാന്‍ അരമണിക്കുറെടുക്കും. എന്തിനാ ? 
നേരെ പറഞ്ഞാല്‍ നടക്കുമൊ എന്ന പേടി കാരണം . അതിനൊന്നും ഇടയാക്കേണ്ട. 
പരിചയക്കാര്‍ മുഖേനെ വന്നിട്ടുള്ളവര്‍ ആദ്യം വരിക. അവരെ വിട്ടുകഴിഞ്ഞ്‌ ബാക്കിയുള്ള 
വരെ പേരെഴുതിയ ക്രമത്തില്‍ വിളിക്കും. 
അതാകുമ്പോള്‍ പിന്നെ ഇടവാതിലും കിളിവാതിലും ഒന്നും ഇല്ല. ഒളിഞ്ഞുനോട്ടവും 
മൊബൈല്‍ വിളിയും വേണ്ട. നേരെ ഇങ്ങുകടന്നുവരാം. അതാണ്‌ ആരേഗൃത്തിന്ല്ലത്‌. 

പരിചയക്കാര്‍ മുഖേനെ വന്നവര്‍ ഒരു കാര്യം മനസ്സിലാക്കണം പത്താമത്‌ വന്ന്‌ 
ഒന്നാമതായി പോകുമ്പോള്‍ അവര്‍ക്കുമുമ്പിലുള്ള ഒമ്പത്‌ പേര്‍ വിഷമിക്കും. രോഗം 
മാറാന്‍ അത്തെത്രത്തോളം നല്ലതായിരിക്കുമെന്ന്‌ ആലോചിക്കുക. അതിനിടയാക്കാതെ 
പേരെഴുതിയ ഓര്‍ഡറില്‍ വന്നാല്‍ നന്നായിരിക്കും. 

ഇവിടെ ആദ്യമായി വരുന്നവര്‍ക്ക്‌ പഥ്യം അച്ചടിച്ച ഒരു കടലാസ്‌ തന്നിട്ടുണ്ട്‌.അത്‌ 
ശ്രദ്ധാപൂര്‍വ്വം നോക്കുക. തൃപ്തികരമാണെന്ന്‌ തോന്നിയാല്‍ മാത്രം നില്‍ക്കുക. 
അല്ലാത്തവര്‍ അതിവിടെ തിരിച്ചേല്‍പിച്ചിട്ട്‌ പോകുക. 

ഇങ്ങനെ പറഞ്ഞുകഴിയുമ്പോള്‍ ചിലരെ പിന്നീട്‌ കാണാറില്ല. പഥ്യം കേട്ട്‌ 
പേടിച്ച്‌ പോയതായിരിക്കുമെന്ന്‌ ആദ്യകാലത്ത്‌ ഞങ്ങള്‍ വിചാരിച്ചു.പിന്നീടാണ്‌ കാര്യം 
മനസ്സിലായത്‌.ഒന്നും രണ്ടും മാസം കഴിയുമ്പോള്‍ അവരിങ്ങനെ നിങ്ങളുടെ ഇടയില്‍ 
നില്‍ക്കുന്നത്‌ കാണാം. അല്ലെങ്കില്‍ ഒരു ഫോണ്‍ വിളി. സ്വാമിജി അന്ന്‌ പറഞ്ഞത്‌ 
മുഴുവന്‍ കേട്ടു.കഴിച്ചുകൊണ്ടിരിക്കുന്ന മരുന്നുകള്‍ ഒരു രണ്ടായിരം മുവായിരം രുപയുടെ 
ഉണ്ടായിരുന്നു. അതങ്ങ്‌ നിര്‍ത്തി . ആലോചിച്ചപ്പോള്‍ സ്വാമിജിയുടെ മരുന്നുകഴിച്ചാലും 
കുറെ കാശുകൂടിയൊക്കെ ആകും. അത്‌ വേണ്ടാന്നുവെച്ചു. പിന്നെ സ്വാമി 
പറഞ്ഞതുപോലെയുള്ള ചില്ലറയൊക്കെ ദാനവും ചെയ്തു.നല്ലകാര്യവും നോക്കി നല്ല 
ആഹാരവും കഴിച്ച്‌ ഒരുമാസം കഴിഞ്ഞു. ഇപ്പോള്‍ കണ്ടില്ലേ ഉണ്ടായിരുന്ന രോഗം എല്ലാം 
പരിഛേദം പോയി. മരുന്നില്ലാതെ തന്നെ സ്വാമിജി പറഞ്ഞത്‌ ശരിയാണെന്ന്‌ 
ബോദ്ധ്യമായി. നല്ലമനസ്സ്‌ വന്നപ്പോള്‍ രോഗം വിട്ടു . ഇപ്പോള്‍ വന്നത്‌ കൈയ്യില്‍ കുറച്ച്‌ 
പൈസ ഉണ്ട്‌ അതിവിടെ തരണമെന്നുണ്ട്‌ പാവങ്ങള്‍ക്കാര്‍ക്കെങ്കിലും സ്വാമിജി 
കൊടുത്താല്‍ മതി. ഇങ്ങനെ പറഞ്ഞു കൊണ്ടാണ്‌ അവരുടെ തിരിച്ചു വരവ്‌. 

ഇപ്പോള്‍ ഇവിടെ നില്‍ക്കുന്ന ചിലര്‍ക്കെങ്കിലും ഇങ്ങനത്തെ തോന്നല്‍ 

ഉണ്ടായിട്ടുണ്ടെങ്കില്‍ അങ്ങിനെയുള്ളവര്‍ ഉടനെ പോകണം.ഒട്ടും 
മടിക്കരുത്.അവരോടെനിക്കു പറയാനുള്ളത്‌ അവസാനം അവരാ പൈസയും കൊണ്ട്‌ 
ഇങ്ങുവരണ്ട. രോഗം മാറുമ്പോള്‍ നിങ്ങളുടെ നന്മയുടെ ഭാഗമായി ഉണ്ടാകുന്ന ധനം 
തൊട്ടു മുറ്റത്തുകാണുന്ന പാവത്തിനു നല്‍കുക. പുസ്തകം ഇല്ലാത്തവന്‍ 
പുസ്തകം,കുടയില്ലാത്തവന്‍ കുട ഒരു പശുവിനെ വാങ്ങിച്ചു കൊടുത്താല്‍ ഒരു കുടുംബം 
പുലര്‍ന്നുപോകുമെങ്കില്‍ ഒരു പശു. വിവാഹം കഴിക്കാതെ ഒരു പെണ്‍കുട്ടി നില്‍ക്കുന്നു 
എങ്കില്‍ അവള്‍ക്ക്‌ ഒരു ചെറുക്കനെ കണ്ടുപിടിച്ച്‌ കഴിയുമെങ്കില്‍ കല്യാണചെലവില്‍ ഒരു 
പജ്‌: സഹായമൊക്കെയായി ആ പണം മാറുമെങ്കില്‍ ഇങ്ങനെ ചെലവാകുന്ന പണം 

എനിക്കു തന്നെ വരുന്നതാണ്‌. എന്‍െറ അക്കാണ്ടിലാണ്‌ പണം വന്നുചേരുന്നത്‌. ഞാന്‍ 
ആശ്രമം ഒന്നും ഉണ്ടാക്കിയിട്ടില്ല. പിരിവും ഇല്ല.ഇതൊരു വീടിന്‍െറ ഓട്ടഹൌസാണ്‌. ആ 
വീട്ടുകാര്‍ ഒരു ഓദാര്യം ചെയ്തു തരുന്നതു കൊണ്ട്‌ ഇതിവിടെയിരുന്ന്‌ ചെയ്യുന്നു 
എന്നേയുള്ളൂ.അവര്‍ക്ക്‌ ഞാനുണ്ടാക്കുന്ന ഒരു പൈസയും ആവശ്യമില്ല. ചില 
വൈദ്യന്മാരും സഹായിക്കാന്‍ സന്മനസ്സുള്ള മറ്റു ചിലരും ചേര്‍ന്നാണ്‌ ഓഷധങ്ങള്‍ 
ഉണ്ടാക്കി തരുന്നത്‌. അതു കൊണ്ട്‌ നയാപ്പൈസയും ചുമന്നുകൊണ്ട ഇങ്ങോട്ട്‌ 
വരേണ്ടതില്ല. 

നല്ല ജീവിതം തിരഞ്ഞെടുത്ത്‌ പഥ്യവും നോക്കി ദാനവും ചെയ്ത്‌ 
സ്വസ്ഥമായിരുന്നുകളാമെന്ന്‌ തീരുമാനിച്ച്‌ ആരെങ്കിലും ഇപ്പോള്‍ പോയി രോഗവും 
മാറിയാല്‍ ആ ധനം അങ്ങനെ ഉദ്ദേശിക്കുന്നത്‌ തൊട്ടടുത്ത്‌ കാണുന്ന പാവത്തിന്‌ നേരിട്ട്‌ 
കൊടുത്താല്‍ അതുടനെ എന്‍െറ അക്കാണ്ടിലേക്ക്‌ പോന്നുകൊള്ളും . ഒരു സംശയവും 
ഇതിനു വേണ്ട മനസ്സിലായോ?. 

നിങ്ങള്‍ക്ക്‌ കോള്‍ക്കാനുള്ളതെല്ലാം ഞാന്‍ പറഞ്ഞു കഴിഞ്ഞു എന്നാണെനിക്ക്‌ 
തോന്നുന്നത്‌. ഇനി ക്രമമനുസരിച്ച്‌ ഓരോരുത്തരായി അകത്തേക്ക്‌ വരിക. 


അക്ഷര കഷായം സമാപ്തം 

